
ନଇକୂଳିଆ ଛୋଟ ଗାଁ ଟିଏ ପୁରୀ ଜିଲ୍ଲା ସତ୍ୟବାଦୀ (ସାକ୍ଷୀଗୋପାଳ) 
ଠାରୁ ମତ୍ର ୫ ମାଇଲ ଦୂର । ସବୁଜ ଗଛଲତା ଗହଳି ଭିତରେ ସେଇ ଗାଁ 
ତାର ନା ସୁଆଣ୍ଡୋ। ଗାଁର ଅଧୂକାଂଶ ଲୋକ ବ୍ରାହ୍ମଣ। 


ପଶ୍ଚିମ ଦିଗରେ ଭାର୍ଗବୀ ନଇ କୁଳୁକୁଳୁ ହୋଇ ବହିଯାଉଛି। ନଇକୂଳିଆ 


ଗାଁ ହେତୁ ମାଟି ବେଶ୍‌ ଉର୍ବର। ଏଣୁ ଗାରିପଟେ ଆମ୍ବ ତାଳ, ନଡ଼ିଆ, ଗୁଆ, 
ପଣସ ବଡ଼ ବଡ଼ ଗଛର ଗହଳି | 


ଭାର୍ଗବୀ ନଦୀକୂଳରେ ପ୍ରତିବର୍ଷ ବାରୁଣୀ ସ୍କାନ ବେଳକୁ ବହୁତ ଦୋକାନ 
ବଜାର ବସେ । ଆଖପାଖ ଗାଁର ଲୋକେ ଯାତ୍ରାରେ ଭିଡ ଜମାନ୍ତି। 


ଏଣୁ ସବୁଜ ଗଛଲତା, ନଇ, ବିଲବନ ପ୍ରାକୃତିକ ପରିବେଶ ସାଙ୍ଗକୁ 
ଯାନିଯତ୍ରା, ଗ୍ରାମବାସୀଙ୍କ ମନକୁ ସବୁଦିନ ପାଇଁ ବାନ୍ଧିରଖେ। 


ଦୁଃଖରେ ଜନମ ହେଲା ଶିଶୁଟିଏ:- 


ଏହି ସୁଆଣ୍ଡୋ ଗାଁରେ ବହୁଦିନରୁ ଯାଜପୁରରୁ ବ୍ରାହ୍ମଣ ପରିବାରଟିଏ ଆସି 
ଘର କରି ରହୁଥିଲେ | ସେହି ପରିବାରରେ ୧୮୭୭ ମସିହା, ଅକ୍ଟୋବର ମାସ 

୯ ତାରିଖରେ ଉକ୍‌ଳମଣି ଗୋପବନ୍ଧୁ ଦାସଙ୍କ ଜନ୍ମା ତାଙ୍କ ବାପାଙ୍କ ନାମ 
ଦୈତ୍ୟାରି ଦାସ। ଦୈତ୍ୟାରି ଦାସ ଥୁଲେ ପେସାରେ ଜଣେ ମୁକ୍ତ୍ଯାର। ବଡ଼ 
ଧର୍ମପରାୟଣ। ତାଙ୍କ ବଡ଼ ଭାଇ ଦୀନବନ୍ଧୁ ନଦୀୟାନବଦ୍ବୀପରୁ କୃଷ୍ଣ ମୂର୍ରିଟିଏ 
କିଣି ଘରକୁ ଆଣିଥିଲେ। ସେଇଟି ତାଙ୍କ ଦିଅଁ ଘରେ ରାଧାବିନୋଦ ବିହାରୀ 
ଭାବରେ ପୂଜା ପାଉଥଲେ। ଦୈତ୍ୟାରି ଦାସ ହିଁ ପାଖରେ ବସି, ନିଇତି ଭାଗବତର 
ତାଳପତ୍ର ପୋଥୁରୁ ଖେଦାଏ ପଢ଼ୁଥଲେ। 


ବିବାହର ଅଳ୍ପ ଦିନପରେ ଦେୈତ୍ଯାରି ଦାସଙ୍କ ପ୍ରଥମ ସ୍ତ୍ରୀ ମରିଗଲେ । 
ଦ୍ବିତୀୟ ସ୍ତରୀ ମଧ୍ଯ ନାରାୟଣ ନାମକ ପୁଅଟିକୁ ଜନମ ଦେଇ ମରିଗଲେ । 
ତାଙ୍କର ତୃତୀୟ ସ୍ତ୍ରୀ ହେଲେ- ସ୍ଵର୍ଣ୍ଣମୟୀ। ସେହି ହେଲେ ଗୋପବନ୍ଧୁଙ୍କ ମା 


କୁହାଯାଏ ଗୋପବନ୍ଧୁଙ୍କ ଜନ୍ମବେଳକୁ ତାଙ୍କ ମା ସ୍ବର୍ଣ୍ତମୟୀ ତିନିଦିନ କାଳ 
କଷ୍ଟ ପାଇଥିଲେ । ଦିନେ ରାତିରେ ସେ ସ୍ଵପ୍ନ ଦେଖୂୁଲେ ଯେ କିଏ ତାଙ୍କୁ କହୁଛି- 
ଘର ବଦଳାଇ ଦେଲେ, ସୁଖରେ ପିଲାଟି ହେବ | ହେଲେ ସେହି ପିଲାଟି ନିଜ 
ଘର କଥା ଭୁଲି ପର ଉପକାରରେ ଜୀବନ ବିତାଇବ। 


ସତକୁ ସତ, ସ୍ଵର୍ଣ୍ଣମୟୀଙ୍କୁ ପଡିଶା ଚକ୍ରଧର ଦାସଙ୍କ ଘରକୁ ନିଆଗଲା. 
ପରେ ତାଙ୍କର ପୁଅଟିଏ ଜନ୍ମ ହେଲା। ସେଇ ପିଲାଟି ଦିନେ ବଡ ହେଲା। 
ଅନ୍ୟର ଦୁଃଖ ଯନ୍ତ୍ରଣାକୁ ଆପଣାର କରିନେଲା। ମଣିଷପଣିଆର କରାମତି 
ଦେଖାଇ ଦେଲା। 


ମା ନୁହେଁ ପିଉସୀ:- 


ଗୋପବନ୍ଧୁଙ୍କ ଜନ୍ମର ମାତ୍ର କେଇଦିନ ପରେ ସ୍ଵର୍ଶମୟୀଙ୍କ ପରଲୋକ 
ହେଲା | ଫଳରେ ମା ଛେଉଣ୍ଡ ଗୋପବନ୍ଧୁ ପିଉସୀ କମଳାଦେବୀଙ୍କ ଯତ୍ନ 
ଆଦରରେ ବଢିଲେ | ପିଲା ଦିନୁ ମାଂଙ୍କୁ ହରାଇଥୁବାରୁ, ଗୋପବନ୍ଧୁ ସହଜରେ 
ଅନ୍ୟର ଦୁଃଖ ବୂଝିପାରୁଥଲେ। 


ଗୀ ରାହାଳିରେ ଗାଟ:- 


ଗୋପବନ୍ଧୁଙ୍କ ବାପା ଦୈତ୍ଯାରି ଦାସ ଥଲେ ଜଣେ ମୁକ୍ତ୍ଯାର। ଆଗେ 


ମୁକ୍ତ୍ୟାରମାନେ ଓକିଲଙ୍କ ପରି କୋର୍ଟକଚେରୀରେ ମୋକଦ୍ଦମା ଲଢୁଥିଲେ । 

ଏଣୁ ଦୈତ୍ୟାରି ଦାସ ପୁଣି ପୁରୀ ମୁକ୍ତ୍ଯାର ଭାବରେ ଭଲ ରୋଜଗାର କରୁଥିଲେ । 
ଶିକ୍ଷିତ ଲୋକଙ୍କ ସହିତ ମିଳାମିଶା ଥିବାରୁ, ନିଜ ପିଲାମାନଙ୍କୁ ପଢାଇ ଶିକ୍ଷିତ 
କରିବାରେ ତାଙ୍କର ଆଗ୍ରହ ଥୂଲା| 


ସେ କାଳରେ ପିଲାମାନଙ୍କର ପାଠପଢ଼ା ଆରମ୍ଭ ଦାୟିତ୍ଵ ନାହାକ-ଅବଧାନଙ୍କ 
ହାତରେ ଥୂଲା। ଅବଧାନମାନେ ଗାଁର ଗଛମୂଳ ଚଉତରା ବା ଲୋକଙ୍କ ଉଚ୍ଚମାଟି 
ପିଣ୍ଡାରେ ଗହାଳି କରି ପିଲାଙ୍କୁ ପୁରୁଣା କାଳିଆ ଢ଼ଙ୍ଗରେ ପଢ଼ାଉଥଲେ। ଗାଟମାନଙ୍କ 
ଘରେ ଦିନେ ଦିନେ ପାଳି କରି ଖାଉଥଲେ। ପାରିଶ୍ରମିକ ଭାବରେ କିଛି କିଛି ପଇସା 
ମଧ୍ଯ ପାଉଥିଲେ | ଗାଟଶାଳୀରେ ଗାଟମାନେ ଓଡ଼ାଙ୍କ, ଫେଡ଼ାଙ୍କ, ଗଣ୍ଡା-କଡ଼ା-କ୍ରା୍ତି 
ହିସାବ, ପଣିକିଆ ଖଡ଼ିପାଠ ପଢ଼ୁଥିଲେ | ତାଳପତ୍ରରେ ଲୁହାର ଲେଖନୀରେ ଲେଖିବା 
ଶିଖୁଥିଲେ। ଉପର ଓଳିକୁ ଗୋପଭାଷା ମଥୁରାମଙ୍ଗଳ, ଭାଗବତରୁ ଗାଇ ଶିଖୁଥିଲେ | 


ଗୋପବନ୍ଧୁ ଓ ତାଙ୍କର ବଡଭାଇ ନାରାୟଣଙ୍କ ପାଠପଢ଼ା ଆରମ୍ଭ ସେହିପରି ଗାଁ 
ଗାଟଶାଳିରେ, ଅବଧାନଙ୍କ ପାଖରେ ଆରମ୍ଭ ହୋଇଥଲା ଗୋପବନ୍ଧୁ ଅବଧାନଙ୍କ 
ପାଖରେ ତାଳପତ୍ର ଖେଦାରେ ଲେଖନୀ ଧରି ଲେଖ୍ରବା ଶିଖୁଥଲେ। ପିଲାଦିନେ 
ବାପା ଭାଗବତ ପଢ଼ିବା ବେଳେ, ଗୋପବନ୍ଧୁ ତାଙ୍କ ପାଖରେ ବସି, ମନ ଦେଇ 
ଶୁଣୁଥିଲେ | ଭାଗବତର ପଦଗୁଡିକ ମନେ ରଖୁଥିଲେ | ଏହା ଫଳରେ ସେ ଯେତେ 
ଦିନ ଗାଁରେ ରହୁଥଲେ, ନିଇତି ଭାଗବତ ପଢିବା ଅଭ୍ୟାସ ତାଙ୍କର ରହିଥୁଲା। 


ଗାଟଶାଳୀରେ ଅବଧାନ ଦେଇଥିବା ପାଠକୁ ଭୁଲି, ବେଳେ ବେଳେ 
ତାଳପତ୍ର ଖେଦାରେ ଛୋଟ ଛୋଟ ଗୀତ ଓ ଭାଗବତର ପଦମାନ ଲେଖୂବା 
ଆରମ୍ଭ କରି ଦେଇଥଲେ। ଏଥୁ ଯୋଗୁଁ, ଅବଧାନେ ତାଙ୍କୁ ଗାଳି କରୁଥଲେ। 


ଦୈତ୍ୟାରି ଦାସ ନିଜ ଗାଁରେ ଗୋଟିଏ ପ୍ରାଥମିକ ସ୍କୁଲ ବସାଇଲେ । ଗାଟଶାଳି 
ପାଠ ସରିବା ପରେ ଦୂଇ ପୁଅଙ୍କ ନାଁ ସେଇଠି ଲେଖାଇ ଦେଲେ । 
ଭର୍ଣ୍ଣାକୁଲାର ସ୍କୁଲରେ ପଢ଼ା: 


ଗାଁ ସ୍କୁଲରୁ ପାଠ ସାରି ଗୋପବନ୍ଧୁ ଓ ନାରାୟଣ ଦୁହେଁ, ସେଠାରୁ ପାଞ୍ଚ ଛ 
ମାଇଲ ଦୂର ରୂପଦେଇପୁର ଭର୍ଣ୍ଣାକୁଲାର ସ୍ତୁଲରେ ଭର୍ଭି ହେଲେ। ଦୁଇଭାଇ 

ନିଇତି ପାଦରେ ଗଲି ପଢିବାକୁ ଯାଉଥଲେ। 


ସେହି ସ୍କୁଲରେ ସଦାଶିବ ମିଶ୍ର ନାମକ ଜଣେ ଆଦର୍ଶ ପ୍ରଧାନ ଶିକ୍ଷକ 
ଥିଲେ। ସେ ସଂସ୍କୃତରେ ପଣ୍ଡିତ ଥଲେ। ବଡ ସରଳ ଓ ସ୍ବେହୀ ମଣିଷଟିଏ | 
ତାଙ୍କର କିଛି ପିଲାଛୁଆ ନଥିବାରୁ, ସେ ଛାତ୍ରମାନଙ୍କୁ ନିଜ ପୁଅପରି ସ୍ବେହ- 
ଆଦର କରୁଥଲେ। 

ଗୋପବନ୍ଧୁଙ୍କ ସରଳ ସୁଧୀର ଚାଲିଚଳଣି ଦେଖୁ ସେ ତାଙ୍କୁ ଭାରି ଭଲ 
ପାଇଥିଲେ । ଏହିଠାରେ ଗୋପବନ୍ଧୁଙ୍କ ସାହିତ୍ୟ ଲେଖାଲେଖୁ ପ୍ରତି ଆଗ୍ରହ 
ବଢ଼ିଥଲା | 

ଏହି ଭର୍ଣ୍ଣାକୁଲାର ସ୍କୁଲରେ ଇଂରାଜୀ ଶିକ୍ଷା ଦିଆଯାଉ ନଥୁଲା। ଏଣୁ ପରେ 


ପୁରୀ ଜିଲ୍ଲା ସ୍ବୁଲରେ ପଢ଼ିବାବେଳେ, ଗୋପବନ୍ଧୁ ଇଂରାଜୀରେ ଦୁର୍ବଳତା ହେତୁ 
ଅସୁବିଧା ଦେଖା ଦେଇଥୁଲା। 


ପୁରୀ ଜିଲ୍ଲା ସ୍କୁଲରେ ଗୋପବନ୍ଧୁ: 


ଭର୍ଣ୍ଣାକୁଲାର ପାଠ ଶେଷ କଲାପରେ ଗୋପବନ୍ଧୁଙ୍କ ତାଙ୍କ ବାପା ଆଣି ପୁରୀ 
ଜିଲ୍ଲା ସ୍କୁଲରେ ନାଁ ଲେଖାଇ ଦେଲେ | ତାଙ୍କ ବଡ ଭାଇ ନାରାୟଣ, ଆଉ ଅଧୁକ 
ପାଠ ନପଢ଼ି, ଘର, ଜମିବାଡ଼ି କଥା ବୁଝାବୁଝି ପାଇଁ ଗାଁରେ ରହିଲେ। 


ପୁରୀରେ ରହୁଥିଲେ ଦୈତ୍ୟାରି ଦାସଙ୍କ ଘନିଷ୍ଠ ବନ୍ଧୁ ରାମଚନ୍ଦ୍ର ଦାସ। ସେ 
ବି ଜଣେ ମୁକ୍ତ୍ୟାର ଥଲେ | ମାତ୍ର ଜଣେ ସମାଜସେବୀ ଓ ପରୋପକାରୀ ବ୍ୟକ୍ତି 
ଭାବରେ ସେ ସେତେବେଳେ ବେଶ୍‌ ଜଣାଶୁଣା ଥଲେ। ଆଧୁନିକ ଶିକ୍ଷାର 
ବିକାଶ ଓ ଲୋକହିତକର କାମ, ତାଙ୍କର ଏକ ମାତ୍ର ଚିନ୍ତା ଥଲା 


ଗୋପବନ୍ଧୁ ତାଙ୍କରି ଦାୟିତ୍ଵରେ ବ୍ରାହଣ ସମିତି ବୋଡିଂରେ ରହି, ଜିଲ୍ଲା 
ସ୍ୁଲରେ ପଢ଼ିଲେ । ଏହିଠାରେ ହିଁ ନୀଳକଣ୍ଡଙ୍କ ସହିତ ତାଙ୍କର ଚିହ୍ନା ପରିଚୟ 
ଇଂରାଜୀରେ ଦୁର୍ବଳ ଥଲେ ଗୋପବନ୍ଧୁ। ମାତ୍ର କଠିନ ପରିଶ୍ରମ କରି ସେ 
ଏହାକୁ ସୁଧାରି ନେଲେ | ସପ୍ତମ ଶ୍ରେଣୀରେ ଡବଲ ପ୍ରମୋଶନ ପାଇଁ ନବମକୁ 
ଗଲେ। ଏହି ସମୟରେ ସ୍କୁଲରେ ହେଉଥିବା ସମସ୍ତ ସାହିତ୍ୟ ଆଲୋଚନା ଓ 

ପ୍ରତିଯୋଗିତାରେ ସେ ଭାଗ ନେଉଥୁଲେ, ପୁରସ୍ୃତ ହେଉଥିଲେ | ସମାଜସେବୀ 
ରାମଚନ୍ଦ୍ର ଦାସଙ୍କ ସହିତ ମିଳାମିଶା କରି ବାଳକ ଗୋପବନ୍ଧୁ ଦେଶର ଖବର 
ରଖୁଥିଲେ | କବିତା ଲେଖୁବା ଅଭ୍ୟାସ ମଧ୍ଯ ତାଙ୍କର ସେଠାରେ ବଢ଼ି ଯାଇଥଲା। 


ଗୋପବନ୍ଧୁଙ୍କ ବୃତ୍ତି କଟିଲା:- 
୧୮୯୪ ର ଘଟଣା| ପୁରୀ ଜିଲ୍ଲା ସ୍ୁଲରେ ପଢୁଥବାବେଳେ କବିବର 


ରାଧାନାଥ ରାୟ ଶିକ୍ଷା ବିଭାଗର ଇନସ୍ପେକ୍ଟର ଭାବରେ ସେଠାକୁ ବେଳେ 
ବେଳେ ପରିଦର୍ଶନରେ ଆସୁଥଲେ। 


ରାଧାନାଥ ଆଧୁନିକ ସାହିତ୍ୟ ରଚନା କରୁଥଲେ। ଉପେନ୍ଦ୍ର ଭଞ୍ଜ ଆଦି 
ଲେଖୁଥିବା ପାଚୀନ କାବ୍ୟ-କବିତା ପ୍ରତି ତାଙ୍କର ପସନ୍ଦ ନଥଲା। ଏହି କଥାକୁ 


ନେଇ ସେତେବେଳେ ଓଡ଼ିଆରେ ଲେଖୁଥିବା ଲେଖକମାନଙ୍କ ମଧ୍ଯରେ ଯୁକ୍ତିତର୍କ 
ଗଲିଥଲା। ସେତିକିବେଳେ ରାଧାନାଥଙ୍କୁ ଥଟ୍ଗାକରି ଗୋପବନ୍ଧୁ ଏକ ବେନାମି 
କବିତା ଲେଖୁଥଲେ। ସେଇଟି ˆ ଇନ୍ଦ୍ରଧନୁ” ନାମକ ପ୍ରତ୍ରିକାରେ ବାହାରି ଥଲା। 
ରାଧାନାଥ ରାୟ ତାହା ପଢ଼ି ରାଗିଗଲେ । ଗୋପବନ୍ଧୁଙ୍କ କାରସାଦି ବୋଲି ଜାଣି 
ତାଙ୍କ ବୃତ୍ତି କାଟିଦେଲେ | ପରେ ମୁକ୍ତ୍ୟାର ରାମଚନ୍ଦ୍ର ଦାସଙ୍କ ଉଦ୍ୟମ ଫଳରେ 

ଦଣ୍ଡ ଉଠାଇ ନିଆଗଲା! ଏହି ଘଟଣା ପରେ ପରେ ଗୋପବନ୍ଧୁଙ୍କ ଖ୍ୟାତି 
ବଢ଼ିଗଲା। ପରବର୍ଭୀ କାଳରେ ରାଧାନାଥ, ଗୋପବନ୍ଧୁଙ୍କୁ ଭେଟି ତାଙ୍କ କବି 
ପ୍ରତିଭାର ପ୍ରଶଂସା କରିଥଲେ। 


ପ୍ରକୃତ ସମାଜ ସେବାର ବଦୀକ୍ଷା:- 


ମୁକ୍ତାର ରାମଚନ୍ଦ୍ର ଦାସଙ୍କ ଭଳି ଉଚ୍ଚକୋଟୀର ଦେଶପ୍ରେମୀଙ୍କ ମିଳାମିଶା 
କରିବା ଫଳରେ ଗୋପବନ୍ଧୁଙ୍କଠାରେ ଥିବା ସମାଜ ଓ ଦେଶସେବା ଗୁଣଟି 
ଅଧକ ଦୃଢ଼ ହେଲା। କହିବାକୁ ଗଲେ ସେ ଥଲେ, ଗୋପବନ୍ଧୁଙ୍କ ସମାଜ 
ସେବାର ଆଦ୍ୟଯଗୁରୁ। 


ରାମଚନ୍ଦ୍ର ଦାସଙ୍କ ନିଜ ଘର ଭିଙ୍ଗାରପୁରରେ। ସେ ପୁରୀ ଦଇତାପଢ଼ା 
ସାହିରେ ରହୁଥିଲେ। ଲୋକେ କେମିତି ଅଧକରୁ ଅଧକ ସଂଖ୍ଯାରେ ପାଠ 
ପଢ଼ିବେ, ଦେଶରୁ ଦରିଦ୍ରତା କିପରି ଦୂର ହେବ, ଏହାଥୁଲା ତାଙ୍କର ଦିନରାତି 
ଚିନ୍ତା। ମୁକ୍ର୍ୟାରଙ୍କ ଘରେ ପ୍ରତିଦିନ ବହୁ ଛାତ୍ରର ଯୁବକ ଏକାଠି ହେଉଥୁଲେ। 
ସେ ସେମାନଙ୍କୁ ଜଳଖୁଆ ଖୁଆଇ, ସେମାନଙ୍କ ସୁବିଧା ଅସୁବିଧା କଥା ବୁଝୁଥିଲେ। 
ନିଜ ବକ୍ତତାରେ ସେ ସମସ୍ତଙ୍କୁ ଏକମନ ଏକପ୍ରାଣ ହୋଇ ଦେଶସେବା କରିବାକୁ 
ସାହସ ଯୋଗାଉ ଥଲେ । ସେଠାରେ ଗୋପବନ୍ଧୁ, ନୀଳକଣ୍ଠ ଭଳି ପାଠ ପଢୁଆ 
ବହୁତ କିଶୋର, ଏକାଠି ହୋଇ ଭବିଷ୍ୟତରେ ଦେଶସେବାକୁ ଏକମାତ୍ର ବ୍ରତ 
ଭାବରେ ଗ୍ରହଣ କରିଥଲେ। 


ସେହି ରାମଚନ୍ଦ୍ର ଦାସଙ୍କ ପ୍ରେରଣାରେ ଗୋପବନ୍ଧୁ ବି.ଏ ପାସ୍‌ ପରେ 
ଓକିଲାତି ପାଠ ପଢ଼ିଥିଲେ। କାରଣ ଓକିଲ ହେଲେ ସ୍ଵାଧୀନ ଭାବରେ ନିଜ 
ଇଚ୍ଛାରେ ଆଇନ୍‌ ବ୍ୟବସାୟ କରିହେବ। ତା ସହିତ ଦେଶ ଜାତି ପାଇଁ କାମ 
କରି ହେବ। ସରକାରୀ ଚାକିରିରେ ସେ ସ୍ଵାଧୀନତା ନାହିଁ। 
ପିଲା ବୟସରେ ବାହାଘର: 


ଗୋପବନ୍ଧୁ ପିଲା ଥବା ବେଳେ ବାଲ୍ୟବିବାହ” ପ୍ରଥା ବା ପିଲା ବୟସରେ 
ବାହାଘର ଚଳଣି ଥଲା | ପୁଣି ରକ୍ଷଣଶୀଳ ବ୍ରାହ୍ମଣ କୂଳରେ ଏହାକୁ କଡ଼ା କଡ଼ି 

ଭାବରେ ପାଳନ କରାଯାଉଥୁୂଲା। ୧୯୮୯ ମସିହା କଥା। ଗୋପବନ୍ଧୁ 
ସେତେବେଳକୁ ଗାଁ ପ୍ରାଥମିକ ବିଦ୍ୟାଳୟ ପଢୁଥାନ୍ତି । ସେତିକିବେଳେ ପାଖ 
ଗଦାଧରପୁରରେ ୯ ବର୍ଷର ବାଳିକା ମୋତି ସହିତ ଗୋପବନ୍ଧୁଙ୍କ ବାହାଘର 
ହୋଇଗଲା । ପିଲା କନିଆ ହେତୁ ସେ ବାହା ହୋଇ ବାପ ଘରେ ରହିଲେ ଏବଂ 
ଘରଯୋଗ୍ୟ ହେବା ପରେ ଆସିଲେ । 


କାଳକ୍ରମେ ମୋତି ଦେବୀ ଦୁଇଟି ପୁଅ ଓ ଦୁଇଟି ଝିଅଙ୍କୁ ଜନ୍ମ ଦେବା 
ପରେ ତାଙ୍କର ଅକାଳ ମୂତ୍ୟୁ ହେଲା। ଗୋପବନ୍ଧୁ ସର୍ବଦା ଦେଶ କାମରେ 
ବାହାରେ ରହୁଥିବାରୁ ଝିଅ ଦୁଇଟି ସେମାନଙ୍କ ବଡ଼ବାପା ବା ଦଦେଇ ନାରାୟଣଙ୍କ 
ଯତ୍ନରେ ବଢ଼ିଥଲେ ! ସ୍ତ୍ରୀଙ୍କର ପରଲୋକ ବେଳକୁ ଗୋପବନ୍ଧୁଙ୍କୁ ମାତ୍ର ୨୮ 
ବର୍ଷ ବୟସ | ସେ ଆଉ ବିବାହ କଲେ ନାହିଁ । ତାଙ୍କର ବଡ଼ ଝିଅ କୀର୍ଭିମୟୀ ବଡ଼ 
ହେଲାପରେ ସେ ସମୟରେ ଜଣେ ଉଚ୍ଚଶିକ୍ଷିତ, ଚରିତ୍ରବାନ ଯୁବକ ରତ୍ନାକର 
ପତିଙ୍କୁ ବିବାହ କରିଥିଲେ | ସେ ଦର୍ଶନ ବିଭାଗର ପ୍ରଫେସର ତଥା ଉଚ୍ଚକୋଟୀର 
ପ୍ରାବନ୍ଧିକ ଭାବରେ ପରିବର୍ଭୀ କାଳରେ ନାଁ କରିଥଲେ। 


ସ୍କୁଲ ପଢ଼ା ଶେଷ କଲେଜ ପଢ଼ା ଆରମ୍ଭ :- 


ସେତେବେଳେ ଯାହାକୁ ଏନ୍‌ଟ୍ରାନସ ପରୀକ୍ଷା କୁହାଯାଉଥୁଲା, ପରେ ତାକୁ 
ମାଟ୍ରିକ କୁହାଗଲା। ଏବେ ତାହାକୁ ହାଇସ୍କୁଲ ସାର୍ଟିଫିକେଟ୍‌ ପରୀକ୍ଷା କୁହାଯାଉଛି । 


୧୮୮୯ ମସିହାରେ ପୁରୀ ଜିଲ୍ଲା ସ୍କୁଲରୁ ଗୋପବନ୍ଧୁ ଏନଟ୍ରାନସ ପରୀକ୍ଷାରେ 
ପାସ କଲେ | ସେତେବେଳକୁ ତାଙ୍କର ବୟସ ବାଇଶି ବର୍ଷେ ହୋଇଯାଇ ଥାଏ| 


ସେ କଟକ ଯାଇ ଏଫ.ଏ ପଢ଼ିବାକୁ ମନସ୍ଥ କରିଥାଆନ୍ତି । ମାତ୍ର ଏତିକି 
ବେଳକୁ ତାଙ୍କ ବାପା ଦୈତ୍ଯାରି ଦାସଙ୍କ ପରଲୋକ ହେଲା। ଏଣୁ ଘର ଓ 
ପରିବାର ସମ୍ଭାଳିବା ସମସ୍ୟା ଦେଖା ଦେଲା ମାତ୍ର ତାଙ୍କର ବଡ଼ ଭାଇ ନାରାୟଣ, 
ଉଦାରତା ସହିତ ଘର ଚଳାଇବା ଦାୟିତ୍ବ ନିଜ ମୁଣ୍ଡକୁ ନେଲେ । ଘର ସମସ୍ୟାରୁ 
ମୁକ୍ତ ହୋଇ ଗୋପବନ୍ଧୁ ନିଜର କଲେଜ ପଢ଼ା ଓ ଦେଶସେବା କାମରେ ମନ 
ଦେଲେ। ସେହି ବର୍ଷ ଗୋପବନ୍ଧୁ କଟକ ଆସି ରେଭେନସା କଲେଜରେ ଏଫ.ଏ 
ଶ୍ରେଣୀରେ ନାଁ ଲେଖାଇଲେ। କଲେଜ ପଢ଼ାର ପ୍ରଥମ ଦୁଇବର୍ଷକୁ ସେତେବେଳେ 

ଏଫ.ଏ କୁହାଯାଉଥିଲା | ଏହାକୁ ପରେ ଆଇ.ଏ ବା ଇଣ୍ଟରମେଡିଏଟ୍‌ କୂହାଗଲା। 


ସେତେବେଳେ ରେଭେନସା କଲିଜିଏଟ୍‌ ସ୍କୁଲ (କଟକ କିଲିଟରି ହତା 
ମଧ୍ଯରେ) ଚାଳଘରେ ହେଉଥିଲା। ତାହାର କେତୋଟି ବଖରାରେ କଲେଜ 
କ୍ଲାସ ହେଉଥୂଲା। କଲେଜରେ ବହୁ ବଂଗାଳୀ ଛାତ୍ର ଏଫ.ଏ ପଢୁଥଲେ। 
ସେମାନେ ସବୁ ଓଡିଶା ଛାତ୍ରଙ୍କୁ ହୀନ ଦୃଷ୍ଟିରେ ଦେଖୁଥିଲେ। ଗୋପବନ୍ଧୁଙ୍କ 
ପୁରୁଣା କାଳିଆ ବେଶଭୂଷା, ଧୋତିପିନ୍ଧାକୁ ଦେଖୁ “ ପଣ୍ଡିତ ମହାଶୟ” କହି 
ଥଟ୍ଟା କରୁଥିଲେ | ଗୋପବନ୍ଧୁ ସୃଭାବତଃ ନମ୍ର ଥିବାରୁ ସେ ସବୁ ସହି ନେଉଥିଲେ | 
ମାତ୍ର ତାଙ୍କ ମନରେ ଓଡ଼ିଆଙ୍କ ଉନ୍ନତି ଚିନ୍ତା ବସା ବାନ୍ଧି ଥାଏ। 


କଟକ ଏଫଂ.ଏ ପଢ଼ିବା ବେଳେ ଆଚାର୍ଯ୍ୟ ହରିହର ଦାସଙ୍କ ସହ ତାଙ୍କର 
ଘନିଷ୍ଠତା ବଢ଼ିଥଲା। ପରେ ଗୋପବନ୍ଧୁଙ୍କ ସହ ସେ କାନ୍ଧକୂ କାନ୍ଧ ମିଲାଇ ଶେଷ 
ପର୍ଯ୍ୟନ୍ତ କାର୍ଯ୍ୟ କରିଥିଲେ। 

ଗୋପବନ୍ଧୁ ହରିହର ଓ ନୀଳକଣ୍ଠ କଲେଜ ହଷ୍ଟେଲର ଗୋଟିଏ ବଖରାରେ 
ଏକାଠି ରହୁଥିଲେ | ତଳେ ବସି ଖାଉଥଲେ । ଦେଶର ବିଭିନ୍ନ ସମସ୍ୟା ବିଷୟରେ 
ଆଲୋଚନା କରୁଥିଲେ ଓ ଖବର ରଖୁଥଲେ। ସେହି ପାଖରେ କାଠଯୋଡ଼ି 
ନଲ। ସନ୍ଧ୍ୟା ବେଳକୁ ତିନିହେଁ କାଠଯୋଡ଼ି ପଥର ବନ୍ଧ ଉପରେ ଗଲି ଗଲି 
ଦେଶର ନାନା ବିଷୟରେ ଆଲେଚନା କରୁଥିଲେ । ଏହି ସମୟରେ 
“ କାଠଯୋଡ଼ିରେ ସନ୍ଧ୍ୟାକାଳୀନ ଦୃଶ୍ୟ” ଉପରେ ଗୋପବନ୍ଧୁ ଦୁଇଟି କବିତା 
ମଧ୍ଯ ଲେଖୁଥଲେ। 


ଗୋପବନ୍ଧୁ ଓ ହରିହର ପ୍ରାୟ ସମାନ ବୟସର ଥଲେ । ଏଣୁ ଗୋପବନ୍ଧୁ, 
ତାଙ୍କୁ ହରିହର ବୋଲି ଏବଂ ଆରର୍ଯ୍ୟ ହରିହର ଗୋପବନ୍ଧୁ “ଦାସ ଆପଣେ 
ବୋଲି ଡାକୁଥୁଲେ। ନୀଳକଣ୍ତ ଦାସ, ଗୋପବନ୍ଧୁଙ୍କଠାରୁ ୭ବର୍ଷ ସାନ ଥଲେ! 
ତେଣୁ ଗୋପବନ୍ଧୁ ତାଙ୍କୁ ‘ କଣ୍ଡଂ ବୋଲି ସମ୍ବୋଧନ କରୁଥିଲେ । 


୧୯ ୦ ୧ ମସିହାରେ ଗୋପବନ୍ଧୁ ଏଫ.ଏ ପାଶ୍‌ କଲେ । ସେତେବେଳକୁ 
ତାଙ୍କର ବୟସ ୨ ୪ ବର୍ଷ | ସେହି ବର୍ଷ ତାଙ୍କର ମଲା ପୁଅଟିଏ ଜନ୍ମ ହେଲା। 
ମାତ୍ର ଘର ସଂସାରର ଦୁଃଖକୁ ଭୁଲି ବି.ଏ ଶ୍ରେଣୀରେ ନାଁ ଲେଖାଇଲେ। 

ସେତେବେଳେ ବି.ଏ ଶ୍ରେଣୀରେ ବ୍ରଜସୁନ୍ଦର ଦାସ ତାଙ୍କର ପଢ଼ା ସାଥୀ ଥଲେ। 
ଦୁହେ ଏକାଠି ହଷ୍ଟେଲରେ ରହୁଥଲେ। ଦେଶ ମିଶ୍ରଣ ଓ ସାହିତ୍ୟ ସେବା 
କ୍ଷେତ୍ରରେ ବ୍ରଜସୁନ୍ଦର ଦାସ ପରବର୍ଭୀ ସମୟରେ ବେଶ୍‌ ନାମ କମାଇ ଥଲେ | 


କର୍ଁବ୍ୟ ବୋଧୁୂନୀ ସମିତି :- 


ଗୋପବନ୍ଧୁ କଟକରେ ରହି କଲେଜରେ ପାଠ ପଢ଼ିବା ସମୟରୁ ନିଜକୁ 
ବିଭିନ୍ନ ଦେଶହିତକର କାମରେ ସାମିଲ କରିଥିଲେ। କଟକ ସହର ଥଲା ଓଡ଼ିଶା 
ସାହିତ୍ୟ ସଂସ୍କୃତି, ରାଜନୀତି ଓ ଶିକ୍ଷାର କେନ୍ଦ୍ରା ଏହିଠାରେ ଓଡ଼ିଶା ଯେଉଁ 
ଯୋଗଜନ୍ସା ପୁରୁଷଗଣ ରହୁଥିଲେ, ସେମାନେ ହେଲେ ଉକ୍‌ଳ ଗୌରବ 
ମଦୁସୂଦନ ଦାସ, କର୍ମବୀର ଗୌରୀଶଙ୍କର, ବିଚିତ୍ରାନନ୍ଦ ଦାସ, ଭୁବନାନନ୍ଦ 
ଦାସ, କବିବର ରାଧାନାଥ ରାୟ, ଭକ୍ତକବି ମଧୁସୁଦନ ରାଓ ପ୍ରଭୁତି । 


ଏହି ସମୟରେ ଓଡ଼ିଶା, ବଙ୍ଗଳା ଡିଭିଜନରେ ଥବାରୁ ଓଡ଼ିଶା ପାଇଁ ଶାସନ 
କାର୍ଯ୍ୟ ବଙ୍ଗଳାରେ ହି ହେଉଥଲା ଓଡ଼ିଶା ଭାଷା ଓ ଓଡ଼ିଆ ଲୋକଙ୍କ ହାରୀଗୁହାରୀ 
ଶୁଣିବାକୁ କେହି ନଥଲେ। ଓଡ଼ିଶା ବଦଳରେ ବଙ୍ଗଳା ଭାଷା ପ୍ରଚଳନ ପାଇଁ 
ମସୁଧା ଗାଲି ଥଲା। ଜଣେ ଜାତୀୟ ନେତା କର୍ମବୀର ଗୌରଶଙ୍କର ନିଜର 
* ଉକ୍ଳଦୀପିକା' ପ୍ରତ୍ରିକାରେ ଏହାର ପ୍ରତିବାଦ କରି ଆସୁଥଲେ । 


ଯୁବଛାତ୍ର ଗୋପବନ୍ଧୁ ସେତିକିବେଳେ କେତେଜଣ ଏକା ବୟସର 
ସାଙ୍ଗସାଥୀଙ୍କ ଏକଜୁଟ କଲେ | “ କର୍ଭବ୍ୟ ବୋଧୂନୀ ସମିତି” ନାମକ ସଭାଟିଏ 
ଗଠନ କଲେ | ସଭା ସମିତି କରି ଏହାର ପ୍ରତିବାଦ କଲେ | ଅନ୍ଦୋଳନ ଜରିଆରେ 
ଜନମତ ସୂଷ୍ଟି କଲେ। ଶେଷରେ ଗୋପବନ୍ଧୁ ଲକ୍ଷ୍ଯ ପୂରଣ ହେଲା। କଲିକତା 
ବିଶ୍ଵବିଦ୍ୟାଳୟ ସିଲାବାସ୍‌ରେ “ ଓଡ଼ିଆ ଭାଷା ଏକ ସ୍ଵତନ୍ତ୍ର ଭାଷା” ହୋଇ ରହିଲା। 


ଗଞ୍ଜାମ ଜାତୀୟ.-ସମିତି ଓ ଗୋପବନ୍ଧୁ: 


୧୯୦୩ ମସିହା ଏପ୍ରିଲ୍‌ ମାସ ୧୧ ଓ ୧୨ ତାରିଖ ଦୁଇଦିନ 
ବ୍ରହ୍ମପୁରଠାରେ ଗଞ୍ଜାମ ଜାତୀୟ ସମିତିର ଅଧ୍ୟବେଶନ ବସିଲା। ଏହି ସଭାରେ 
ଖଲିକୋଟ୍‌ ମହାରାଜା ଗଜପତି କୃଷ୍ଣଚନ୍ଦ୍ର ଦେବ, ମଧୁସୁଦନ ଦାସ, ଫକୀର 

ମୋହନ ସେନାପତି, ଗୋପାଳଚନ୍ଦ୍ର ପ୍ରହରାଜ, ବିଶ୍ଵନାଥ କର, ନନ୍ଦକିଶୋର 
ବଳ, ପୁରୀର ମୁକ୍ତ୍ୟାର ରାମଚନ୍ଦ୍ର ଦାସ ଭଳି ବହୁ ଜାତୀୟ ନେତା ଯୋଗଦେଲେ । 
ଏଥରେ ଯୁବନେତା ଗୋପବନ୍ଧୁଙ୍କ ଉପସ୍ମିତି ସମସ୍ତଙ୍କୁ ଉସ୍ସାହ କରିଥୁଲା। 


ଏହି ସଭାରେ ଗୋପବନ୍ଧୁ ଉଳ ଦୁର୍ବଶା କଥା କହି କାନ୍ଦି ପକାଇଲେ। ସେ 
କହିଲେ- ଦେଶମିଶ୍ରଣ ବିନା ଓଡ଼ିଆ ଜାତି ବଞ୍ଚବ ନାହିଁ। ଏହି ସଭାରେ ମଧୁସୂଦନ 
ଦାସଙ୍କୁ ବିଶେଷ ସଂବର୍ଵନା ଦିଆଯାଇଥୁଲା | ତାଙ୍କୁ କଟକଠାରେ ବଡ଼ ଆକାରରେ 
ଉଳ ସମ୍ମିଳନୀ ବସାଇବାକୁ ଦାୟିତ୍ଵ ଦିଆଗଲା। ଯାହା ସେହି ବର୍ଷ ଡିସେମ୍ବର 
ମାସ ୩୧ ତାରିଖ ଓ ପରବର୍ଷ ଜାନୁୟାରୀ ୧, ୨ ତାରିଖରେ ବସିଥଲା। 
ମଧୁବାବୁଙ୍କ ସହିତ ମିଳାମିଶା କରି ଗୋପବନ୍ଧୁ ତାଙ୍କ ସାଂଗଠନିକ ବୁଦ୍ଧି ଓ ଦୃଢ଼ 
ମନୋବଳ ଗୁଣଗୁଡ଼ିକ ଆହରଣ କରିଥଲେ । 


କଟକରେ ଉକୂଳ ସମ୍ମିଳନୀ:- 
୧୯ ୦୩ ମସିହା ଡିସେମ୍ବର ୩୧ ତାରିଖ ଓ ୧୯ ୦୪ ମସିହା ଜାନୁୟାରି 


~~~ 


୧ ଓ ୨ ତାରିଖ, ତିନିଦିନ କାଳ କଟକରେ ଉକୁଳ ସମ୍ମିଳନୀ ବସିଥଲା। ଏହାର 

ମୁଖ୍ୟ ଆୟୋଜକ ଥୁଲେ-କୁଳବୃଦ୍ଧ ମଦୂସୂଦନ ଦାସ। ସଭାପତି ହୋଇଥିଲେ 
ମୟୂରଭଞ୍ଜ ମହାରାଜା ଶ୍ରୀ ରାମଚନ୍ଦ୍ର ଭଞ୍ଜ ଦେଓ | ଅନ୍ୟମାନଙ୍କ ମଧ୍ଯରେ ଥିଲେ 
ରାଜା ବୈକୁଣ୍ଠନାଥ ଦେ, କବିବର ରାଧାନାଥ ରାୟ, ବ୍ରଜସୁନ୍ଦର ଦାସ, ଗୌରୀଶଙ୍କର 
ରାୟ, ଅଭିରାମ ଭଞ୍ଜ, ଫକୀର ମୋହନ ସେନାପତି ପ୍ରଭୁତି । 


ସେତେବେଳେ ଗୋପବନ୍ଧୁ ବି.ଏ ଶ୍ରେଣୀରେ ପଢୁଥାନ୍ତି । ସେହି 
ଛାତ୍ରାବସ୍ଥାରେ ସେ ଉକ୍ଵଳ ସମ୍ମିଳନୀରେ ସ୍ବେଛ୍ଥାସେବକ ଭାବରେ କାମ କରି, 
ନିଜକୁ ଦେଶ ସେବାରେ ଲଗାଇଲେ। ଏହି ସଭାରେ ବିଭିନ୍ନ ଓଡ଼ିଆ ଭାଷାଭାଷୀ 
ବିଛିନ୍ନାଂଳକୁ ନେଇ ଏକ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନର ନିଷ୍ପର୍ି ନିଆଗଲା। 
ଗୋପବନ୍ଧୁ ନିଜ ପାଠପଢ଼ା ଭୁଲି ଉକ୍‌ଳ ସମ୍ମିଳନୀର ସାଂଗଠନିକ କାର୍ଯ୍ୟରେ 
ସମୟ ଦେବାରୁ, ସେ ବର୍ଷ ବି.ଏ ପରୀକ୍ଷାରେ ଫେଲ୍‌ ହେଲେ। ଏଥପାଇଁ 
ତାଙ୍କର ମନରେ ଦୁଃଖ ନଥିଲା! ମାତ୍ର ଏହି ସମୟରେ ତାଙ୍କର ଦ୍ଵିତୀୟ 
ପୁତ୍ରର ମରିବା ଖବର ପହଁଂଲା। ଗୋପବନ୍ଧୁ ପ୍ରଥମରୁ ୧୯ ୧୯ ଯାଏ ଉକ୍ଳ 
ସମ୍ମିଳନୀର ସବୁ ଅଧ୍ୟବେଶନରେ ଭାଗ ନେଉଥୁଲେ ନିଜର ମଧୁର ଭାଷଣରେ 
ସମସ୍ତଙ୍କୁ ମୁଗ୍ଧ କରିଥଲେ | 


ୟଙ୍ଗ ଓଡ଼ିଶା ଆସୋସିଏସନ୍‌:- 


୧୯୦୪ ମସିହାରେ ଗୋପବନ୍ଧୁ ବି.ଏ ପରୀକ୍ଷା ଦେଲେ ଏବଂ ପାଶ୍‌ 
କଲେ। ସେତେବେଳେ ହରିହର, କୃପାସିନ୍ଧୁ ନୀଳକଣ୍ଡ ବ୍ରଜସୁନ୍ଦର ଆଦି 
ସମାନ ସାଙ୍ଗସାଥୀଙ୍କ ସହ ତାଙ୍କର ଘନିଷ୍ଠତା ବଢ଼ିଯାଇଥାଏ। 

ଏହି ଯୁବ ବନ୍ଧୁମାନଙ୍କୁ ଏକାଠି କରି ଗୋପବନ୍ଧୁ ୟଙ୍ଗ ଓଡ଼ିଶା ଆସୋସିଏନସ୍‌ 
ନାମରେ ଏକ ଅନୁଷ୍ଠାନ ଗଢ଼ିଲେ | ଏହି ଅନୁଷ୍ଠାନର ସମ୍ପାଦକ ଥୁଲେ-ଗୋପବନ୍ଧୁ 
ନିଜେ । ଅନ୍ୟମାନେ ଏହାର ସଭ୍ୟ ଥଲେ। ସତ୍ତ୍ୟ ଚର୍ଚ୍ଚା ସହିତ ଦେଶ ପାଇଁ କାମ 
କରିବା ଥଲା ଏହାର ଲକ୍ଷ୍ୟ। ସଭାରେ ରାଜ୍ୟର ବନ୍ଯା, ମରୁଡ଼ି, ଦୁର୍ଭିକ୍ଷ ବିଷୟ 
ସହିତ ଇଟାଲୀ, ଫ୍ରାନସ ଆଦି ଭାରତ ବାହାରେ ଘଟୁଥିବା ବିପ୍ନବର କଥା ଆଲୋଚିତ 
ହେଉଥଲା। ଗୋପବନ୍ଧୁ ହି ଥିଲେ ଆଲୋଚକ | ଯାହା କିଛି କରିବାକୁ ପଡ଼ୁଥୁଲା 
ସେ ଥୁଲେ ତାହାର ସୂତୁଧର | ବିଭିନ୍ନ ବିଦ୍ୟାଳୟରେ ଏହାର ଶାଖା ଥୁଲା! 


୧୧ 

ଗୋପବନ୍ଧୁଙ୍କର ନେତୃତ୍ଵରେ ବିଭିନ୍ନ ଆନ୍ଦୋଳନ ଓ ସଭାସମିତିରେ ବକ୍ତବ୍ଯ 
ଫଳରେ, ଦେଶରେ ଜାଗରଣ ସୃଷ୍ଟି ହେଲା। ସାଧାରଣ ଲୋକେ କ୍ରମେ ବୁଝିଲେ 
ଯେ- ‘ଆମର ହୋଇ ଗୋଟାଏ ଅଲଗା ପ୍ରଦେଶ ରହିବା ନିହାତି ଦରକାର | ତାହା 
ହେଲେ ଏକଜୂଟ ହୋଇ ବିଦେଶୀ ଗୋରା ସରକାରକୁ ଏ ଦେଶରୁ ତଡି ହେବ।” 


ଓକିଲାତି ପାଠପଢ଼ା:- 


୧୯ ୦୪ ମସିହାରେ ବି.ଏ ପାସ୍‌ କରି ଗୋପବନ୍ଧୁ କଲିକତାରେ ଏକା 
ସାଥୀରେ ଏମ୍‌.ଏ ଓ ବି.ଏଲ ପଢ଼ିବାକୁ ଗଲେ। ମାତ୍ର ତାଙ୍କର ଆଦ୍ଯଗୁରୁ 
ରାମଚନ୍ଦ୍ର ଦାସଙ୍କ ପରାମର୍ଶ ଅନୁସାରେ କେବଳ ଓକିଲାତି ପାଠ ପଢ଼ି ପରୀକ୍ଷା 
ଦେଲେ। ମଝିରେ ମଝିରେ ସେ ଗାଁକୁ ଆସୁଥିଲେ। ସେହି ସମୟରେ ତାଙ୍କର 
ତୃତୀୟ ପୁତ୍ରର ମଧ୍ଯ ମୂତ୍ୟୁ ହେବାର ଖବର ସେ ପାଇଲେ। 


କଲିକତାରେ ସାନ୍ଧ୍ୟବିଦ୍ୟାଳୟ ଓ ଓଡ଼ିଆ ଶ୍ରମିକ ସଂଘ ଗଢ଼ିଲେ:- 


ଗୋପବନ୍ଧୁ ଆଇନ ପରୀକ୍ଷା ଦେବା ପାଇଁ କଲିକତାରେ କିଛିଦିନ ରହଣି 
କରିଥଲେ। ସେହି ସମୟରେ କଲିକତାରେ ଗଳିକନ୍ଦି ବୁଲି ପ୍ରବାସୀ ଓଡ଼ିଆଙ୍କ 
ଦୁଃଖ ଦୂର୍ଦବଶା ନିଜ ଆଖରେ ଦେଖୁଲେ। ଗରିବ ଓଡ଼ିଆ ଲୋକେ କିପରି 
ପେଟପାଟଣା ପାଇଁ, କଲିକତାରେ ରହି କଷ୍ଟରେ କୁଲି ମଜୁରିଆ କାମ କରୁଥିଲେ | 
ସେମାନେ ଅନ୍ଧାରୁଆ ସଂକୀର୍ଣ୍ଣ ବସାଘରେ ଜାକିଜୁକି ହୋଇ ରହୁଥିଲେ। କଠିନ 
ପରିଶ୍ରମ କରୁଥିଲେ | ମାତ୍ର ଉପଯୁକ୍ତ ମଜୁରି ସେମାନଙ୍କୁ ମିନୁ ନଥଲା। ଗୋପବନ୍ଧୁ 
ସେତିକିବେଳେ ଓଡ଼ିଆ ଶ୍ରମିକଙ୍କୁ ଏକଯୁଟ କଲେ | ଓଡ଼ିଶା ଶ୍ରମିକ ସଂଘ ନାମରେ 
ଏକ ସଂଗଠନ ଗଢ଼ି ସରକାରଙ୍କୁ ଦାବିପତ୍ର ଦେଲେ । 

ଗୋପବନ୍ଧୁ ବୁଝିଥିଲେ ଯେ ଶିକ୍ଷା ହେଉଛି ସବୁ ଉନ୍ନତିର ମୂଳ। ଏଣୁ 
ଶ୍ରମିକ ଓ ସେମାନଙ୍କ ପିଲାଙ୍କୁ ଓଡ଼ିଆ ପାଠ ପଢ଼ିବା ପାଇଁ ଏକ ସାନ୍ଧ୍ୟବିଦ୍ୟାଳୟ 
ମଧ୍ଯ ଖୋଲିଲେ । ଆଇନ ପରୀକ୍ଷା ଦେଇସାରି ଓଡ଼ିଶାକୁ ଫେରି ଆସିଲେ। 
ନୀଳଗିରିରେ ଶିକ୍ଷକତା:- 

ଗୋପବନ୍ଧୁ ଆଇନ ପରୀକ୍ଷା ଦେଇ ରହିଥାନ୍ତି । ଏହି ସମୟରେ ନୀଳଗିରି 
(ବାଲେଶ୍ଵର)ରାଜା ନିଜ ରାଜ୍ୟରେ ହାଇସ୍କୁଲଟିଏ ବସାଇବାକୁ ସ୍ଥିର କଲେ। 

୧୨ 

ସେ ଗୋପବନ୍ଧୁଙ୍କ ଭଳି ଜଣେ ଆଦର୍ଶ ଯୁବକଙ୍କୁ ସେହି ସ୍କୁଲରେ ପ୍ରଧାନ ଶିକ୍ଷକ 
ହେବାକୁ ଅନୁରୋଧ କଲେ। 


ମାତ୍ର ଗୋପବନ୍ଧୁ ନୀଳଗିରି ରାଜାଙ୍କୁ ମନାଇ ନିଜର ସାଙ୍ଗ ଉମାଚରଣଙ୍କୁ 
ସେହି ପଦରେ ରଖୁଲେ। ଆଗର୍ଯ୍ୟ ହରିହର ମଧ୍ଯ ଦ୍ଵିତୀୟ ଶିକ୍ଷକ ଭାବେ 
ପଢ଼ାଇଲେ । କିଛିଦିନ ପରେ ଉମାଚରଣ ଡେପୁଟି କଲେକଟ୍‌ର ହୋଇ ସରକାରୀ 
ଗାକିରୀରେ ଯୋଗଦେବାରୁ, ଗୋପବନ୍ଧୁ ନିଜେ ପ୍ରଧାନ ଶିକ୍ଷକ ଭାବେ 


କାର୍ଯ୍ୟକଲେ । 


ନୀଳଗିରିରେ ଗୋପବନ୍ଧୁ ଶିକ୍ଷକତ। କରୁଥୁବା ବେଳେ 
୩୧.୬. ୧୯୦ ୬ରେ ଗୁରୁ ସମାନ ରାମଚନ୍ଦ୍ର ଦାସଙ୍କ ମୃତ୍ୟୁ ଖବର ପାଇ 
ଭାଙ୍ଗି ପଡ଼ିଲେ । ପରେ ନିଜ ମନକୁ ଦୃଢ଼ କଲେ। 


୧୯୦୬ ମସିହାରେ ଗୋପବନ୍ଧୁ ଆଇନ ପରୀକ୍ଷାରେ ପାସ୍‌ କଲେ। 
ଯେଉଁଦିନ ପରୀକ୍ଷାରେ ପାସ୍‌ ଖବର ପାଇଲେ ସେହିଦିନ ନିଜ ସ୍ତୀଙ୍କର ଦୁଃଖଦାୟକ 
ମୃତ୍ୟୁ ଖବର ପାଇଲେ । ଭାବିଲେ ଇଶ୍ଵର ଦେଶସେବା ପାଇଁ ତାଙ୍କୁ ଜଞ୍ଜାଳରୁ 
ମୁକ୍ତ କଲେ। ସେତେବେଳକୁ ତାଙ୍କୁ ମାତ୍ର ୨୮ ବର୍ଷ ବୟସ | ସ୍ବାମୀ ସ୍ତୀ ଭାବେ 
ମାତ୍ର ୧୨ ବର୍ଷ କଟାଇଥାନ୍ତି। ହେଲେ ସେ ଆଉ ଦ୍ଵିତୀୟ ବିବାହ କଲେ ନାହିଁ| 
ଏଥର ପୂର୍ଣ୍ଣ ପ୍ରାଣରେ ଦେଶ ସେବାରେ ଲାଗିପଡ଼ିଲେ। ଧନ୍ଯ କହିବ 
ଗୋପବନ୍ଧୁଙ୍କ । ତିନିତିନିଟା ପୁଅ ଓ ସ୍ତର ଅକାଳ ମୂତ୍ୟୁ ମଧ୍ଯ, ତାଙ୍କୁ ତାଙ୍କର 
ନିଷ୍ଠା ଓ କର୍ମରୁ ଦୂରେଇ ରଖୁ ପାରିନଥଲା। ପଥର ଖଣ୍ଡ ଭଳି ସେ ନିଜ 
ଆଦର୍ଶରେ ରହିଥଲେ। ଏହା ମହାପୁରୁଷଙ୍କ ଲକ୍ଷଣ । 


ଓଡ଼ିଶାର ଝଡ଼ି, ବଢ଼ି, ମରୁଡ଼ି ଓ ଗୋପବନ୍ଧୁ: 

ଗୋପବନ୍ଧୁଙ୍କ ଅମଳକୁ ଝଡ଼ି, ବଢ଼ି, ମରୁଡ଼ି ଓ ବାଡ଼ି (ହଇଜା) ଓଡ଼ିଶାର 
ପିଛା ଛାଡ଼ୁ ନଥଲା। ପ୍ରଥମେ ସେତେବେଳେ ଓଡ଼ିଶା ଇଂରେଜ ଅଧୀନ। ପୁଣି 
ପ୍ରଥମେ ବଙ୍ଗଳା ଓ ପରେ ବିହାର ସହିତ ମିଶି ରହୁଥିବାରୁ ଏହା ପ୍ରତି ସରକାର 
ଅବହେଳା କରୁଥିଲେ। ବର୍ଷା ଦିନେ ମହାନଦୀ, ବ୍ରାହ୍ମଣୀ, ବୈତରଣୀ, 
ସୁବର୍ଣ୍ଣରେଖା, ବଳଙ୍ଗ, କାଠଯୋଡ଼ି, ଭାର୍ଗବୀ ନଦୀଗୁଡିକରେ ପ୍ରବଳ ବଢ଼ି 

ହେଉଥଲା। ବନ୍ଧ ଭାର୍ଗି ଘାଇ ହେବା ଫଳରେ ମଣିଷ ସମେତ ଗୋରୁଗାଇ 
ଭାସିଯାଉଥଲେ। ଲୋକେ ପାଣି ଘେରରେ ମାସମାସ ଧରି ଭୋକ ଉପାସରେ 
ରହୁଥଲେ। ବନ୍ଧ ବାଡ଼ ମରାମତି କ୍ଷେତ୍ରରେ ସରକାର ତତ୍ପର ନଥଲେ। ଗାଁ 
ଗହଳିରେ ହଇଜା, ବସନ୍ତ, ମେଲେରିଆ ଲାଗି ରହୁଥଲା।| 


ଓଡ଼ିଶାରେ ମହାପ୍ରଭୁ ଜଗନ୍ନାଥଙ୍କ ରଥଯାତ୍ରା ବଡ଼ପର୍ବ। ରଥଯାତ୍ରା ବେଳକୁ 
ଭାରତର ବିଭିନ୍ନ ଅଂଳରୁ ବହୁ ତୀର୍ଥଯାତ୍ରୀ ଆସିଥାନ୍ତି। ମାତ୍ର ଅଖାଦ୍ଯ ଖାଇ, 
ଦୂଷିତ ଜଳ ପିଇ, ହଇଜା ରୋଗରେ ପଡନ୍ତି। ଶହ ଶହ ଲୋକ ହଇଜାରେ 
ମରନ୍ତି। ଲୋକଙ୍କ ମଧ୍ଯରେ ଅନ୍ଧବିଶ୍ଵାସ ଭରି ରହିଥାଏ। ପାଠ ଛାଡି ଲୋକେ 
ଧର୍ମ ହରାଇବା ଭୟରେ ଆଧୁନିକ ଇଂରେଜ ଶିକ୍ଷାକୁ ପସନ୍ଦ କରୁ ନଥଲେ। 


ତେଣୁ ଶିକ୍ଷାର ଅଭାବ ସାଙ୍ଗକୁ କୁସଂସ୍କାର ଦରିଦ୍ରତା ଓ ପ୍ରାକୃତିକ ବିଦପ 
ଓଡ଼ିଶାକୁ ତଳିତଳାନ୍ତ କରିଥଲା | ସେତିକିବେଳେ ସତେକି ଏହି ଦୂଃଖୀ, ରୋଗୀଣା, 
ଭୋକିଲା ଲୋକଙ୍କ ସେବା କରିବା ପାଇଁ ଗୋପବନ୍ଧୁଙ୍କ ଭଳି ଦେବଶିଶୁଟିକୁ ଭଗବାନ 
ପଠେଇଥଲେ | ପୁରୀ ଜିଲ୍ଲା ସ୍କୁଲରେ ଛାତ୍ର ଥବା ବେଳଠାରୁ ଗୋପବନ୍ଧୁଙ୍କଠାରେ 
ରୋଗୀ ଓ ଦେଶ ସେବାର ଗୁଣଟି ଉକୁଟି ଉଠିଥଲା। ପୁରୀର ବିଶିଷ୍ଟ ଦେଶସେବୀ 
ମୁକ୍ତାର ରାମଚନ୍ଦ୍ର ଦାସ ହିଁ ତାଙ୍କୁ ବାଟ ଦେଖାଇଥିଲେ ସାରା ଜୀବନ ଦୁଃଖୀ, 
ରଙ୍କୀ, ବନ୍ଯାମରୁଡ଼ି ପୀଡ଼ିତ ରୋଗୀଙ୍କ ସେବା କରିବା ପାଇଁ| 


ଗୋପବନ୍ଧୁ ନିଜେ ଛାତ୍ର ଥିବାବେଳେ ତାଙ୍କର କେତେଜଣ ସାଥୀଙ୍କୁ 
ନେଇ ‘ ପୁରୀସେବା ସମିତି” ନାମକ ସ୍ବେଛାସେବୀ ଅନୁଷ୍ଠାନଟିଏ ଗଢ଼ିଥଲେ। 
ସେମାନଙ୍କୁ ସାଥୀରେ ଘେନି ବନ୍ୟା, ମରୁଡ଼ି ଓ ହଇଜା ବେଳେ ଲୋକଙ୍କ ସେବା 
କରୁଥଲେ। 


୧୮୯୯ ମସିହା ରଥଯାତ୍ରାକୁ ପ୍ରବଳ ହଇଜା ବ୍ୟାପୀ ଥଲା | ପୁରୀ ସହରର 
ଗଳିକନ୍ଦି ଓ ବଡ଼ଦାଣ୍ଡରେ କୂଢ଼କୃଢ଼ ହଇଜା ମଡ଼ା ପଢ଼ି ରହିଲା। ଲୋକେ ହଇଜା 
ମଡାକୁ ଛୁଇଁବାକୁ ଡ଼ରିଲେ। ସେବା ଶୁଶୁଷା କରିବା ତ ପଛ କଥା। ମତ୍ର 
ଗୋପବନ୍ଧୁ ଓ ସେମାନଙ୍କ ସାଙ୍ଗସାଥୀମାନେ ନିର୍ଭୟରେ ମଡ଼ାଗୁଡ଼ିକୁ ବୋହି 
ନେଇ ଦୂରରେ ସତ୍କାର କଲେ | କେଉଁମାନେ ଯନ୍ତ୍ରଣାରେ ଛଟପଟ ହେଉଥିଲେ 

ସେମାନଙ୍କର ସେବା କଲେ। ଗୋପବନ୍ଧୁଙ୍କର ଏପରି କାର୍ଯ୍ୟରେ ସାହସ ଓ 
ଧୈଯ୍ୟ ଦେଖୁ ସମସ୍ତେ ଧନ୍ୟ ଧନ୍ୟ କହିଲେ । 


ସେହିପରି କଟକରେ ରହି କଲେଜରେ ପଢ଼ୁଥବାବେଳେ ମଧ୍ଯ ବଢ଼ି, ମରୁଡ଼ି 
ବେଳେ ଗାଁକୁ ଦୌଡ଼ି ଯାଉଥଲେ। ସେମାନଙ୍କର ଯଥାସାଧୟ ସେବା କରୁଥିଲେ। 
କଟକରେ ଓକିଲାତି କଲାବେଳେ ( ୧୯ ୦୬ ମସିହା) ବ୍ରାହୁଣୀ ନ୍ତରେ ଭୟାନକ 
ବନ୍ୟା ଆସିଲା | ଇନ୍ଦୁପୁର-କେନ୍ଦ୍ରାପଡ଼ା-ଯାଜପୁରରେ ନାନା ସ୍ଥାନରେ ବନ୍ଧ ଭାଙ୍ଗ 
ଅନେକ ଅଞ୍ଚଳ ବଢ଼ି ପାଣିରେ ବୁଡ଼ିଗଲା। ଖବର ପାଇଁ ଗୋପବନ୍ଧୁଙ୍କ ପ୍ରାଣ 
କାନ୍ଦି ଉଠିଲା। ସେ ଚୂଡ଼ା, ଗାଉଳ, ଖୌଷଧ ଯୋଗାଡ଼ କରି ସାଥୀରେ ନୀଳକଣ୍ଡଙ୍କୁ 
ଧରି ବନ୍ଯା ଅଞ୍ଚଳରେ ପହଞ୍ଚିଲେ। 


କେଉଁଠି ଆଣ୍ଡୁଏ ପାଣିରେ ପଶିଲେ ତ କେଉଁଠି ଡଙ୍ଗାରେ ଗଲେ । ଠାଏ 
ଠାଏ ପଚାଶବ ଭସୁଥାଏ। ଲୋକେ ଭୋକ ବିକଳରେ ହାଲ୍ଲା ଛାଡୁଥାନ୍ତି। 
ଗୋପବନ୍ଧୁ ଯାହା ଆଣିଥିଲେ ସେମାନଙ୍କୁ ବାଣ୍ଡିଲେ, ଆଶ୍ଵାସନା ଦେଲେ। 
୧୯ ୦ ୭ରେ ମଧ୍ୟ ମହାନଦୀ, ବୈତରଣୀ, ବ୍ରାହୃଣୀରେ ବନ୍ୟା ଦେଖା ଦେଲା| 


ବନ୍ୟା ଘେରରେ ଥବା ଲୋକଙ୍କ ପାଖରେ ଆହାର ଯୋଗାଇବାକୁ ଗୋପବନ୍ଧୁଙ୍କ 
ଆଖରେ ରାତିଦିନ ନିଦ ନଥାଏ। 

୧୯ ୧ ୭ରୁ ୧୯ ୨୧ ଯାଏ ଗୋପବନ୍ଧୁ ବିହାର - ଓଡ଼ିଶା ବିଧାନ ସଭାରେ 
ସଭ୍ୟ ଥଲେ। ସେହି ସମୟରେ ଓଡ଼ିଶାରେ ସ୍ଥାୟୀଭାବରେ ବନ୍ୟାର ନିରାକରଣ 
ପାଇଁ ବିଧାନ ସଭାରେ ଦାବି କରିଥିଲେ | ୧୯ ୧୮ରୁ ୧୯ ୨୦ ଯାଏ ଓଡ଼ିଶାର 
ଦୁର୍ଦଦିନ ଲାଗି ରହିଥିଲା! ବନ୍ଯା ପରେ ମରୁଡ଼ି। ମାତ୍ର ସରକାରଙ୍କ ଖାତିର 
ନଥୁଲା ଲୋକଙ୍କ ଅବସ୍ଥା ବୁଝିବାକୁ । ଜଣେ ସାହେବ ଆସିଲେ ଓଡ଼ିଶାର ଅବସ୍ଥା 
ଦେଖୁବାକୁ | ମାତ୍ର କାଦୂଅ ପଙ୍କରେ ନପଶି ଦୂରରୁ ବିଲରେ ବାଳୁଙ୍ଗା ଓ ମାଇପିଙ୍କ 
ହାତରେ ପିତଳ ଖଡ଼ୁ ପିନ୍ଧିଥିବାର ଦେଖୂଲେ। ସେ ରିପୋର୍ଟ ଦେଲେ ଯେ 
ଓଡ଼ିଶାର ଗାଁ ଗହଳିରେ ଭଲ ଫସଲ ହୋଇଛି ¦ ମହିଳାମାନଙ୍କ ହାତରେ ସୁନାଖଡ଼ି 
ଅଛି | ମାତ୍ର ଗୋପବନ୍ଧୁ ବିଧାନ ସଭାରେ କାନ୍ଦିକାନ୍ଦି ପ୍ରକୃତ କଥା ବର୍ଣ୍ଣନା କରିବାରୁ 
ସମସ୍ତେ ସତ୍ୟକୁ ଗ୍ରହଣ କଲେ । ଏହା ପରେ ବଡ଼ ଲାଟ ଓଡ଼ିଶାର ଦୁର୍ଭିକ୍ଷ ମାନି 
ଯଥା ସାହାଯ୍ୟ ପଠାଇଲେ। 


ସତ୍ୟବାଦୀ ବନବିଦ୍ୟାଳୟ ସମସ୍ତ ଛାତ୍ର ଓ ଆଦର୍ଶ ଶିକ୍ଷକ-ନୀଳକଣ୍ଡ, 
ହରିହର, ଗୋଦାବରୀଶ, କୃପାସିନ୍ଧୁ ତଥା ଆନନ୍ଦ ମିଶ୍ରଙ୍କ ସମେତ ସମସ୍ତଙ୍କୁ 
ଗୋପବନ୍ଧୁ ଓଡ଼ିଶାର ଦୁର୍ବଦିନ ବେଳେ ବନ୍ୟା-ଦୁର୍ଭିକ୍ଷ ବିପନ୍ନଙ୍କ ସେବାରେ ଲଗାଉ 
ଥିଲେ। ମହାମ୍ବା ଗାନ୍ଧୀୟ ଲାଲା ଲଜପତ ରାୟ, ଦୀନବନ୍ଧୁ ଆଣ୍ଡ୍ରକ, ଠକ୍‌କର 
ବାପା ଆଦି ଭାରତର ବହୁ ନେତା ଓଡ଼ିଶାର ବନ୍ଯାଦୂ୍ଭିକ୍ଷ ପାଇ ସାହାଯ୍ଯ 
ସହଯୋଗ କରିଥଲେ | ଗୋପବନ୍ଧୁଙ୍କର ସତ୍ୟବାଦୀ ପ୍ରତ୍ରିକା ଓ ସମାଜ କାଗଜ 
ସେତେବେଳେ ଓଡ଼ିଶାର ବନ୍ୟା-ମରୁଡ଼ିର ଚିତ୍ରରେ ଭରପୂର ଥଲା | 


ଗୋପବନ୍ଧୁଙ୍କ ଓକିଲାତି ସାଙ୍ଗେ ଦେଶସେବା:- 


୧୯୦୬ ବେଳକୁ ଓକିଲାତି ପାସ୍‌ ଖବର ପାଇବା ପରେ ଗୋପବନ୍ଧୁ 
ନୀଳଗିରି ଶିକ୍ଷକତା ଛାଡ଼ିଦେଲେ। କଟକ ଆସିଲେ। ସେ ସମୟରେ 
ଗୋକୁଳାନନ୍ଦ ଚୌଧୁରୀ ଓ ମଧୁସୂଦନ ଦାସ ଦୁଇଜଣ ଓଡ଼ିଆ ଓକିଲଙ୍କ ଖ୍ୟାତି 
ଥୁଲା । ଗୋକୁଳାନନ୍ଦ ଚୌଧୁରୀ ଥିଲେ ଗୋପବନ୍ଧୁ ଚୌଧୁରୀ ଓ ନବକୃଷ୍ଣ ଚୌଧୁରୀ 
(ପୂର୍ବତନ ମୁଖମନ୍ତ୍ରୀ) ଙ୍କ ବାପା | ଉକ୍ଵଳ ସସ୍ମିଳନୀରେ ସେ ଥିଲେ ଜଣେ ବିଶ୍ବସ୍ତ 
ସଭ୍ୟ | ତାଙ୍କରି ପାଖରେ କିଛିଦିନ ସେ ଓକିଲାତି ଅଭ୍ୟାସ କଲେ | 

ପ୍ରକୃତରେ ଗୋପବନ୍ଧୁଙ୍କୁ ଓକିଲ କରି ଗଢ଼ିବା ମୂଳରେ ଥଲେ-ମୁକ୍ତ୍ୟାର 
ରାମଚନ୍ଦ୍ର ଦାସ। ସେ ଗୋପବନ୍ଧୁଙ୍କୁ ମିଛ ମକଦ୍ଦମାରେ ଲଢ଼ିବାକୁ ବାରଣ 
କରିଥୁଲେ ମାତ୍ର ମିଛସାକ୍ଷୀ ଓ ମିଛ ମକଦ୍ଦମା ବିନା ଓକିଲଙ୍କ ରୋଜଗାର 
ବଢ଼େ ନାହିଁ। ଗୋପବନ୍ଧୁ କିନ୍ତୁ ଥଲେ ଅଲଗା କିସମର ମଣିଷ । ଏଣୁ 
ଓକିଲାତିରେ ଭଲ ରୋଜଗାର ସେ କମେଇ ପାରିନଥୁଲେ। ତଥାପି 
ଦେଶସେବା, ସମାଜସେବା ସହିତ ଗୋପବନ୍ଧୁ ଏହି ସ୍ଵାଧୀନ ବ୍ଯବସାୟ 
(ଓକିଲାତି) ଗଲୁ ରଖୁଥାନ୍ତି। 


ସେ ବାରିଷ୍ଟର ମଧୁସୂଦନ ଦାସଙ୍କର ପାଖରେ ମଧ୍ଯ କିଛି ଦିନ ଓକିଲାତି 
ଅଭ୍ୟାସ କରିଥଲେ। ସେହି ସମୟରେ ତାଙ୍କ ଉପଦେଶକ୍ରମେ ଗୋପବନ୍ଧୁ ଗାଁ 
ଲୋକଙ୍କୁ ଓକିଲାତି ସୁବିଧା ଯୋଗାଇ ଦେବାକୁ ପୁରୀ ଗଲେ | ମତ୍ର କିଛି ଦିନ 
ପରେ ପୁଣି କଟକ ଫେରି ଆସିଲେ। 


ମୟୂରଭଞ୍ଜରେ ସରକାରୀ ଓକିଲ: 


୧୯୦୩ ମସିହାରେ କଟକରେ ଯେଉଁ ଉକ୍୍‌ଳ ସମ୍ମିଳନୀ ବସିଥୁଲା, 
ସେତିକିବେଳେ ମୟୂରଭଞ୍ଜ ମହାରାଜ ଶ୍ରୀରାମଚନ୍ଦ୍ର ଭଞ୍ଜ ଦେଓ ଓ ମଧୁସୂଦନ 
ଦାସଙ୍କ ମଧ୍ୟରେ ଭଲ ଜଣାଶୁଣା ବନ୍ଧୁତଵ ବଢ଼ିଥଲା। ୧୯୦୯ ମସିହାରେ 

ମୟୂରଭଞ୍ଜ ଦେଶୀୟ ରାଜ୍ୟରେ ଗୋଟିଏ ଓକିଲ ପଦବୀ ଖାଲି ପଡ଼ିଲା। 
ମହାରାଜାଙ୍କ ଅନୁରୋଧ ରକ୍ଷାକରି ମଧୁବାବୁ ଗୋପବନ୍ଧୁଙ୍କୁ ସେହି ପଦ ପାଇଁ 
ଉପଯୁକ୍ତ ମନେକରି ସେଠାକୁ ପଠାଇଲେ । ଗୋପବନ୍ଧୁ ସରକାରୀ ଓକିଲ ଭାବରେ 
ଯୋଗଦେଇ ମହାରାଜାଙ୍କୁ ନାନା ଆଇନଗତ ପରାମର୍ଶ ଦେଲେ । ଗୋପବନ୍ଧୁଙ୍କ 
ରହଣିକାଳ ମଧ୍ଯରେ ମୟୂରଭଞ୍ଜ ଦେଶୀୟ ରାଜ୍ୟରେ ସେତେବେଳେ ନାନା 
ପ୍ରଜାମଙ୍ଗଳ କାର୍ଯ୍ୟ ହୋଇଥୂଲା। 


୧୯ ୧ ୨ ମସିହାରେ ମହାରାଜା ଶ୍ରୀରାମଚନ୍ଦ୍ର ଭଞ୍ଜ ଦେଓଙ୍କ ପରଲୋକ ହେଲା।| 
ଏହାପରେ ଶାସନ ପରିଗାଳନା କ୍ଷେତ୍ରରେ କେତେକ ମତଭେଦ ହେଲା। ଏଣୁ 
ଗୋପବନ୍ଧୁ ଇସ୍ତଫା ଦେଇ କଟକ ଫେରି ଆସିଲେ। କଟକ ସହରର ଗୌରଶଙ୍କର 
ପାର୍କ ପାଖ ମହାବୀର ଧର୍ମଶାଳାରେ ରହି ପୁଣି ଓକିଲାତି ଆରମ୍ଭ କଲେ। 


ସତ୍ୟବାଦୀ ପଂସଖା-ଗୋଟିଏ ଗଛରେ ପାଂଟି ଶାଖା:- 


ଓକିଲାତି ପାଠ ଶେଷବେଳକୁ ଗୋପବନ୍ଧୁଙ୍କ ସଂପର୍କ ହରିହର, ନୀଳକଣ୍ଡ, 
ଗୋଦାବରୀଶ ଓ କ୍ୃପାସିନ୍ଧୁଙ୍କ ସହିତ ଘନିଷ୍ଠ ହୋଇଯାଇଥାଏ। ସ୍କୁଲ ଓ 
କଲେଜରେ ପଢ଼ିବା ବେଳେ ଓ ଛୁଟିରେ ଗାଁକୁ ଆସିଥିବା ବେଳେ ସେମାନେ 
ଏକାଠି ହୋଇ ଦେଶର ଅବସ୍ଥା ବିଷୟରେ ଆଲୋଚନା କରୁଥିଲେ। କଣ 
କଲେ, ଦେଶ ଓ ଲୋକଙ୍କର ମଙ୍ଗଳ ହେବ ଓ ଅବସ୍ଥା ସୁଧୁରିବ ସେହି ଚିନ୍ତା 
ସେମାନଙ୍କୁ ଦିନରାତି ଘାରିଥଲା। 


ଏହି ପାଞ୍ଚଜଣ ଉଚ୍ଚ ଶିକ୍ଷିତ ଯୁବକ ଥଲେ ପ୍ରାୟ ପାଖାପାଖି ବୟସର ଓ 
ପରସ୍ପର ନିକଟବର୍ଭୀ ଅଞ୍ଚଳର | ଉଦାରତା, ତ୍ଯାଗଶୀଳତା, ସତ୍ୟବାଦିତା, 
ଛାତ୍ରବସୂଳତା ଓ ସାହିତ୍ୟ ସାଧନା ଥଲା ଏମାନଙ୍କ ବ୍ରତ। ଗୋଟିଏ ମନ ଓ 
ଗୋଟିଏ ପ୍ରାଣରେ କାନ୍ଧକୂକାନ୍ଧ ପାଦକୁ ପାଦ ମିଳାଇ ସେମାନେ ସମାଜ ସେବାରେ 
ପ୍ରାଣ ଢ଼ାଳି ଦେଇଥଲେ। 


ଏଣୁ ଗୋପବନ୍ଧୁ ଆର୍ଯ୍ୟ ହରିହର, ନୀଳକଣ୍ଡ ଗୋଦାବରୀଶ ଓ କୃପାସିନ୍ଧୁ 
ଏହି ପାଞ୍ଚଜଣଙ୍କୁ ' ସତ୍ୟବାଦୀ ଯୁଗର ପଞ୍ଚସଖା” କୁହାଯାଏ । ଗୋଟିଏ ଝଙ୍କାଳିଆ 


ବରଗଛର ପାଞ୍ଚଟି ଶାଖା ଭଳି ଡାଳପତ୍ର ମେଲି, ଏମାନେ ଦୁର୍ଦ୍ଦିନରେ 

ଲୋକମାନଙ୍କୁ ଶୀତଳ ଛାଇ ଯୋଗାଇଥଲେ। ଏମାନଙ୍କ ମଧ୍ୟରେ ଗୋପବନ୍ଧୁ 
ବୟସରେ ବଡ଼ ଥିବାରୁ ଅନ୍ୟ ଚାରିଜଣ ତାଙ୍କ କଥାକୁ ଗୁରୁଜ୍ଞାନ ଭଳି ମାନୁଥଲେ। 
ଗୋପବନ୍ଧୁ ଯେଉଁ ବାଟରେ ଆଗ ଗଲୁଥଲେ, ଅନ୍ୟ ଚାରିସାଥୀ ତାଙ୍କ ଅନୁକରଣ 
କରି ଆନନ୍ଦ ପାଉଥୁଲେ। ଗୋପବନ୍ଧୁ ହେଲେ ସେମାନଙ୍କ ପାଖରେ “ଦାସ 
ଆପଣେ ।” ଓଡ଼ିଶାର ଶିକ୍ଷା, ସାହିତ୍ଯ, ସଂସ୍କୃତ, ରାଜନୀତି ସବୁ କ୍ଷେତ୍ରରେ 
ସେମାନଙ୍କର ବଳିଷ୍ଠ ଅବଦାନ ଥୂଲା।| 


ସତ୍ୟବାଦୀ ବନବିଦ୍ୟାଳୟ ପ୍ରତିଷ୍ଠା :- 


ଗୋପବନ୍ଧୁ କଲେଜରେ ପଢ଼ିବା ଦିନରୁ ପ୍ରାଚୀନ ଗୁରୁକୁଳ ପରମ୍ପରାରେ 
ଗୋଟିଏ ଜାତୀୟ ବିଦ୍ୟାଳୟ ବସାଇବାକୁ ମନରେ ଭାବି ରଖୁଥଲେ | ତାଙ୍କ 
ମତରେ ଯେଉଁ ଛାତ୍ରମାନେ ସେଠାରେ ପଢ଼ିବେ, ସେମାନେ ଚରିତ୍ର ଗଠନ 
ସହିତ ସେମାନଙ୍କୁ ସ୍ଵାବଲମ୍ବୀ ହେବା ଦିଗରେ ଶିକ୍ଷା ଦିଆଯିବ। ଏହାହିଁ ହେବ 
ମଣିଷ ତିଆରି କାରଖାନା କଲିକତାରେ ଆଇନ ପରୀକ୍ଷା ଦେବ ପାଇଁ ସେଠାରେ 
ରହଣି ବେଳେ ଗୋପବନ୍ଧୁ ଗୋଦାବରୀଶଙ୍କ ସହିତ ବିପ୍ଲବୀ ଶଶୀଭୂଷଣ ରାୟଙ୍କ 
ସହିତ ମିଶିଥଲେ। ସେତେବେଳେ ବଙ୍ଗଭଙ୍ଗହେତୁ କଲିକତାରେ ଜାତୀୟ 

ଜାଗରଣ ସ୍ୃଷ୍ିହେଲା। ବଙ୍କିମ ଚନ୍ଦ୍ର ଲିଖୃତ ଉପନ୍ୟାସ ' ଆନନ୍ଦ ମଠ'ଓ “ ବନ୍ଦେ 
ମାତରମ” ସଙ୍ଗୀତ ଏହି ଆନ୍ଦୋଳନକୁ ଖୋରାକ ପୋଷାକ ଯୋଗାଇ ଥୂଲା। 


ଏଣୁ ଏହା ଗୋପବନ୍ଧୁଙ୍କ ମନକୁ ବିପ୍ଲବୀ କରି ଦେଇଥଲା। ସେ ନିଜର 
ମନ ମୁତାବକ ଗୋଟିଏ ଜାତୀୟ ଅନୁଷ୍ଠାନ ଗଢ଼ିବା, ମତଲବରେ ଥଅନ୍ତି। 
ଆଉ ଗୋଟିଏ କଥା। ସେତେବେଳେ ଜାତୀୟ ଶିକ୍ଷାଦାନ କ୍ଷେତ୍ରରେ ପୁନାର 
ଫର୍ଗୁସନ କଲେଜ ଆଦର୍ଶ ସୃଷ୍ଟକରିଥାଏ। ସେଠାରେ ଶିକ୍ଷକମାନେ ସରଳ, 
ନିରାଡ଼ମ୍ବର ଜୀବନଯାପନ କରୁଥାନ୍ତି । ଅଳ୍ପ ଦରମା ନେଇ, ଛାତ୍ରମାନଙ୍କୁ 
ଉଚ୍ଚକୋଟୀର ଶିକ୍ଷା ଦେଉଥାନ୍ତି। ପଞ୍ଜାବରେ ଦୟାନନ୍ଦ ସରସ୍ବତୀଙ୍କ ଆର୍ଯ୍ୟସମାଜ 
ମଧ୍ଯ ଛାତ୍ରମାନଙ୍କୁ ଗୁରୁକୁଳ ଶିକ୍ଷା ଦେଉଥାନ୍ତି । ଏସବୁ କଥା ଗୋପବନ୍ଧୁ ନିଜ 
ମନରେ ରଖୁଥନ୍ତି। 

୧୯ ୯୫ ମସିହା କଥା। ଗୋପବନ୍ଧୁ ଓକିଲାତି ପଢୁଥାନ୍ତି। ଛୁଟିରେ ଗାଁକୁ 
ଆସିଲେ। ଦିନେ ଯାଇ ଭାର୍ଗବୀ ନଦୀ ବନ୍ଧରେ ଥବା ଯାଗେଶ୍ଵର ମହାଦେବ 
ମନ୍ଦିର ବରଣ୍ଡାରେ ବସିଲେ | ସାଥୀରେ ଥଲେ-ହରିହର, ନୀଳକଣ୍ଡ ଓ ଅନନ୍ତ 
ମିଶ୍ର (ପ୍ରର୍‌ାରକ) | ବହୁ ଆଲୋଚନା ପରେ ସମସ୍ତେ ଶପଥ ନେଲେ- “ଆମେ 

ସରକାରୀ ଚାକିରି କରିବୁନାହି। ନିଜର ସୁଖ ବିଳାସରେ ମନ ଦେବୁ ନାହିଁ। ଜନ୍ମ 
ବେଳେ ଦେଶକୁ ନେଉଁ ଅବସ୍ଥାରେ ଦେଖୁଛୁ ମଲାବେଳେ, ତାହାଠାରୁ ଅଧୁକ 
ଉନ୍ନତି କରିଥିବା ଦେଖୁବୁ।” 


ଏହି ଭାର୍ଗବୀ ଶପଥ” ରୁ ଗୋଟିଏ ଆଦର୍ଶ ଜାତୀୟ ଶିକ୍ଷା ଅନୁଷ୍ଠାନ ଗଢ଼ିବାକୁ 
ମୂଳଦୁଆ ପଡିଲା। ସେହିଦିନୁ ଗୋପବନ୍ଧୁ ଓ ନୀଳକଣ୍ଠ ଆଦି ବିଦ୍ୟାଳୟ ପାଇଁ 
ସ୍ଥାନ ଖେଜୁଥଲେ। ଭକ୍ତକବି ମଧୁସୂଦନ ରାଓ ସେତେବେଳେ ସ୍କୁଲ ଇନସ୍ପେକ୍ଟର 
ଥୁଲେ। ସାହିତ୍ୟ ଓ ଶିକ୍ଷା କ୍ଷେତ୍ରରେ ରାଧାନାଥ ଓ ଫକୀରମୋହନଙ୍କ ପରି 
ତାଙ୍କର ଖ୍ୟାତିଥଲା। ସେ ସତ୍ୟବାଦୀର ବକୁଳ, ଛୁରିଅନା ବନକୁ ଉପଯୁକ୍ତ 
ସ୍ଥାନ ବୋଲି ମତ ଦେବାରୁ, ତାହା ସମସ୍ତଙ୍କ ମନକୁ ପାଇଲା।| 


ପାଂମନ ଏକାଠି ହେଲେ-କିଛି ନୂଆ କାର୍ଯ୍ୟ କରି ଦେଖାଇବା, ଅସମ୍ଭବ 
ନୁହେଁ। ଏଣୁ ନୂଆ ସ୍କୁଲଟିଏ ବସାଇଲେ, ସେଠାରେ ପଢ଼ାଇବାକୁ ଆର୍ଯ୍ୟ 
ହରିହର, ନୀଳକଣ୍ଡ ଗୋଦାବରୀଶ ଓ କୃପାସିନ୍ଧୁ ଭଳି ତାଙ୍କ ସାଙ୍ଗସାଥୀ, ଯୋଗ୍ୟ 
ଶିକ୍ଷକ ମିଳିଯିବେ ବୋଲି ଗୋପବନ୍ଧୁଙ୍କ ଦୃଢ଼ ଧାରଣା ଥୁଲା। ୧୯ ୦୯ ମସିହାରେ 
ବାରିପଦା ଓକିଲ ଥିବାବେଳେ ଗୋପବନ୍ଧୁ ସତ୍ୟବାଦୀ ବନବିଦ୍ୟାଳୟ ବସାଇବାର 
ଶେଷ ନିଷ୍ପରି ନେଲେ । ସାକ୍ଷୀଗୋପାଳ ମନ୍ଦିର କମିଟ ତାଙ୍କୁ ସୁଲ ଓ ଛାତ୍ରବାସ 
ପାଇଁ ବକୂଳ ବନରୁ ଦୁଇ ଏକର ଜମି ଯୋଗାଇ ଦେଲେ। ୧୯୦୯ ମସିହା 
ଅକ୍ଟୋବର ମାସ ୧ ୨ ତାରିଖ ପୁରୀର ବିଶିଷ୍ଟ ଶିକ୍ଷାବିତ୍‌ ହରିଶଙ୍କରଙ୍କ ଶ୍ରାଦ୍ଧ 
ଦିବସ | 

୧୯ ଜଣ ଛାତ୍ରଙ୍କୁ ନେଇ ସତ୍ଯବାଦୀ ବନ ବିଦ୍ୟାଳୟର ପ୍ରତିଷ୍ଠା ଓ ଶିକ୍ଷା 
ଆରମ୍ଭ ହେଲା। ଗଛତଳେ ଶିକ୍ଷାଦାନ ଆଉ ଭୂଇଁ ଉପରେ ବସି ଶିକ୍ଷା ଗ୍ରହଣ, 
ଏହି ଗୁରୁକୂଳ ଆଦର୍ଶ ଥଲା-ସତ୍ୟବାଦୀ ବନ ବିଦ୍ୟାଳୟ | ଅତ୍ୟନ୍ତ ମନୋହର 
ପ୍ରାକୃତିକ ପରିବେଶ ଓ ଶିକ୍ଷକ-ଛାତ୍ରଙ୍କ ମଧୁର ସଂପର୍କ, ଏହି ବିଦ୍ୟାଳୟର 
ବିଶେଷତ୍ବ ଥଲା। ବର୍ଷାଦିନେ ରାଳଘରେ ପଢ଼ା ହେଉଥଲା। 


ଛାତ୍ରବାସରେ ଜାତିବର୍ଣ୍ଣ ବିଭେଦ ନଥୁଲା। ସବୁଛାତ୍ର ତଳେ ବସି ପ୍ତ 
ଭୋଜନ କରୁଥିଲେ | ମାତ୍ର “ ରକ୍ଷଣଶୀଳ ଗୋଷ୍ଠୀ” ଏହା ସହି ପାରିଲେ ନାହିଁ| 

ଏଣୁ ୧୯ ୧ ୨ ମସିହା ମାର୍ଚ୍ଚ ମାସ ୨ ୨ ତାରିଖ ଦିନ ସ୍କୁଲ ଘରେ ନିଆଁ ଲଗାଇ 
ଦେଲେ । ଅନେକ ଆସବାବପତ୍ର ଜଳିଗଲା। ମାତ୍ର ଗୋପବନ୍ଧୁ ଏବଂ ତାଙ୍କ 
ସାଥୀମାନେ ଟଙ୍କା ପଇସା ଯୋଗାଡ କରି ଓ ଅନ୍ୟମାନଙ୍କ ସାହାଯ୍ୟରେ ସ୍କୁଲର 
କୋଠା ଘର କରି ଦେଲେ। 


୧୯୧୦ ରୁ ୧୯୧୪ ଯାଏ ଏହି ବିଦ୍ୟାଳୟରେ ପଶ୍ଡିତ ନୀଳକଣ୍ଡ, 
ଆଚାର୍ଯ୍ୟ ହରିହର, ଗୋଦାବରୀଶ ମିଶ୍ର ଓ ପଣ୍ଡିତ କୃପାସିନ୍ଧୁ ଅଛ ଦରମା 
ନେଇ ଶିକ୍ଷକତା କରୁଥିଲେ। ୧୯୧୪ ମସିହାରେ ଏହା କଲିକତା 
ବିଶ୍ଵବିଦ୍ୟାଳୟ ଏବଂ ୧୯ ୧ ୭ରେ ପାଟଣା ବିଶ୍ଵବିଦ୍ୟାଳୟ ଅଧୀନରେ ଥଲା| 
୧୧ ବର୍ଷ ମଧ୍ୟରେ ଏହି ଆଦର୍ଶ ବିଦ୍ୟାଳୟଟି ବହୁ ଖ୍ଯାତି ଅର୍ଜନ କଲା। 
ଓଡ଼ିଶା ଓ ଭାରତର ବହୁ ପ୍ରଖ୍ୟାତ ନେତା ଓ ବୁବ୍ଧିଜୀବୀ ଏହି ଆଶ୍ରମ 
ବିଦ୍ୟାଳୟଟିକୁ ପରିଦର୍ଶନ କରି ଏହାର ଉଚ୍ଚ ପ୍ରଶଂସା କରିଥଲେ । ସେମାନଙ୍କ 
ମଧ୍ଯରେ ଥଲେ ଉକ୍୍‌ଳ ଗୌରବ ମଧୁସୂଦନ ଦାସ, ଭକ୍ତକବି ମଦୁସୂଦନ ରାଓ, 
ପୁରୀ ଜିଲ୍ଲା ମାଜିଷ୍ଟ୍ରେଟ୍‌ ଏଫ.ବି ଡିକସନ୍‌, ବିହାର ବଡ଼ଲାଟ୍‌ ଏଡଓୱାଡ ଗେଟ୍‌ | 


୧୯ ୨୧ ମସିହାରେ ମହାମ୍ବା ଗାନ୍ଧୀ ସ୍ବାଧୀନତା ଆନ୍ଦୋଳନ ପ୍ରଚାର ପାଇଁ 
ଓଡ଼ିଶାକୁ ଆସି ଏହି ବିଦ୍ୟାଳୟ ପରିଦର୍ଶନ କରିଥଲେ | ତାଙ୍କ ସହ କସ୍ତୁରବା ଓ 
ପୁଅ ଦେବଦାସ ମଧ୍ଯ ଆସିଥଲେ ! ଓଡ଼ିଶାରୁ ଫେରି ସେ ନିଜେ ପତ୍ରିକା “ ୟଙ୍ଗ 
ଇଣ୍ଡିଆରେ” ଏହାର ପ୍ରଶଂସା କରି ଲେଖୁଥଲେ। 


ଚରିତ୍ର ଗଠନ, ଆଦର୍ଶ ଶିକ୍ଷାଦାନ ସହିତ ଏଠାରେ ଲୁଗା ବୁଣିବା, ବଢ଼େଇ 
କାମ, ନଢ଼ିଆ କତାରେ ପାପୋଛ ଆଦି ତିଆରି ଆଦି ବୈଷୟିକ ଶିକ୍ଷା 
ଦିଆଯାଉଥୁଲା | ଓଡ଼ିଶାର ଗଡ଼ଜାତ ତଥା ପଡ଼ୋଶୀ ରାଜ୍ୟର ବହୁ ଛାତ୍ର ଆସି 
ଏଠାରେ ପଢ଼ୁଥଲେ । ସତ୍ୟବାଦୀ ବନ ବିଦ୍ୟାଳୟର ଛାତ୍ର ଏବଂ ଶିକ୍ଷକମାନେ 
ବାତ୍ୟା-ବନ୍ୟା ଘର ପୋଡ଼ି ସମୟରେ ମିଳିତ ଭାବରେ ଯାଇ ବିପନ୍ନ ଲୋକଙ୍କ 
ସେବା କରୁଥଲେ। ପରବର୍ରଭୀ ସମୟରେ ସେମାନେ ସ୍ଵରାଜ ଆନ୍ଦୋଳନରେ 
ଯୋଗ ଦେଇ ଜେଲ୍‌ ମଧ୍ଯ ଯାଇଥଲେ। ଏଠାରେ ପିଲାମାନଙ୍କ ଦ୍ଵାରା ୩୦୦ 
ଅରଟ ବିଭିନ୍ନ ଅଞ୍ଚଳରେ ବଣ୍ଟାଯାଇ କଂଗେସ କାର୍ଯ୍ୟକୁ ସଫଳ କରାଯାଇଥିଲା | 

ଭବିଷ୍ୟତର ରାଜନୈତିକ କର୍ମୀ ଓ ନେତା ଗଢ଼ିବା ଥିଲା-ଗୋପବନ୍ଧୁଙ୍କ ଲକ୍ଷ୍ୟ | 


ସତ୍ୟବାଦୀ ବନ ବିଦ୍ୟାଳୟ ପରିକଳ୍ପନା ପ୍ରତିଷ୍ଠା ଓ ପରିଗାଳନା ସହିତ 
ପଞ୍ଚସଖା ବିଶେଷ କରି ଗୋପବନ୍ଧୁଙ୍କ ଅବଦାନ ଅତି ମହତ ଥୁଲା | ସତ୍ୟବାଦୀ 
ବନ ବିଦ୍ୟାଳୟରେ ଜାତୀୟ ଶିକ୍ଷାନୀତି ଚାଲିବା ଫଳରେ ୧୯ ୨୧ ମସିହାରେ 
ଜଗତସିଂହପୁରରେ ଅଳକା ଆଶ୍ରମ ଜାତୀୟ ବିଦ୍ୟାଳୟ ସୋର (ବାଲେଶ୍ବର)ରେ 
ରାଧାନାଥ ଜାତୀୟ ବିଦ୍ୟାଳୟ ଏବଂ ବିଚ୍ଛିନ୍ନାଞ୍ଚଳରେ କେତୋଟି ବିଦ୍ୟାଳୟ 
ଖୋଲିଲେ। 


ସତ୍ୟବାଦୀ ପତ୍ରିକା ଓ ସମାଜ ଖବର କାଗଜ:- 


ବନ୍ୟା, ବାତ୍ୟା, ମରୁଡି, ସ୍ଵତନ୍ତ୍ରପ୍ରଦେଶ ଗଠନ ଗାନ୍ଧିଜୀଙ୍କ ଅସହଯୋଗ 
ଆନ୍ଦୋଳନ ବାର୍ତା। ଏହିପରି ଅନେକ କିଛି ଦେଶବାସୀଙ୍କ ପାଖରେ ପହଞ୍ଚିବାକୁ 
ହେବ। ଏହି ଉଦ୍ଦେଶ୍ୟରେ ତାଙ୍କର ଖଣ୍ଡିଏ ଖବରକାଗଜ ଥବା ନିହାତି ଦରକାର, 
ବୋଲି ଗୋପବନ୍ଧୁ ଅନୁଭବ କଲେ। ୧୯ ୧୩ ମସିହା ବେଳକୁ ଶଶୀଭୂଷଣ 
ରଥଙ୍କ ପ୍ରେସରୁ ଆଶା ପତ୍ରିକା ବାହାରି ଥଲା। ଗୋପବନ୍ଧୁ ସେହି ପ୍ରେସରୁ 
ପ୍ରଥମେ ୧୯ ୧୫ ମସିହାରେ ନିଜର ସତ୍ୟବାଦୀ ନାମକ (୮ ପୃଷ୍ଠା) ମାସିକ 
ପତ୍ରିକା ବାହାର କଲେ | ଏଥରେ ଗୁରୁକୁଳ ଶିକ୍ଷାର ଉଦ୍ଦେଶ୍ୟ ଓ ଲକ୍ଷ୍ୟ ବିଷୟରେ 
ଧାରାବାହିକ ଲେଖା ବାହାରୁ ଥଲା। ସତ୍ଯବାଦୀ ପୃଷ୍ଠାରେ ସେ ଲେଖୁଥିଲେ 
“ ସ୍ଵଳ୍ପ ବ୍ୟୟରେ କିପରି ସୁଶିକ୍ଷା ଦିଆଯିବ, ତାହାର ବ୍ୟବସ୍ଥା କରାଯିବ ଅତ୍ୟନ୍ତ 
ପ୍ରୟୋଜନ ଶିକ୍ଷା ସହିତ ଶିଳଜ୍ଞାନର ବୃଦ୍ଧି ଲାଗି ଉପାୟ ଉଦ୍‌ଭାବନା ହେବା 
ଆବଶ୍ୟକ। କେବଳ ଭାଷା, ଶିକ୍ଷାନୁହେଁ। ଶିକ୍ଷାର ମୁଳ ଉଦ୍ଦେଶ୍ଯ ଜୀବନର 
ସୁଗଠନ ଓ ବିକାଶ” 


ଗୋପବନ୍ଧୁ ଏହି ପ୍ରତ୍ରିକା ସମ୍ପାଦକ ଥାଇ ଶିକ୍ଷା, ସାହିତ୍ୟ, ସ୍ବାସ୍ଥ୍ୟ କୂଟୀର 
ଶିଲ୍ପ ସମାଜ ଓ ଦେଶସେବା ବିଷୟରେ ମୂଲ୍ୟବାନ-ସମ୍ପାଦକୀୟମାନ 
ଲେଖୁଥିଲେ । ଏହା ବ୍ୟତୀତ ଜଗବନ୍ଧୁ, ବିରୁପାକ୍ଷ କର, କୃପାସିନ୍ଧୁ ମିଶ୍ର ପ୍ରଭୃତି 
ଲେଖିଥିଲେ । ପରେ ଚାଇଁବସାରୁ ତା ୪. ୧୦.୧୯ ୧୯ ରିଖରେ ସରକାରୀ 

ଚାକିରୀ ଛାଡ଼ି ରାଧାନାଥ ରଥ ଆସି ସତ୍ୟବାଦୀ ପତ୍ରିକା ଓ ପ୍ରେସର ଦାୟିତ୍ଵ 
ବୁଝିଲେ। 


ଗାଁ ଗହଳିର ଗରିବ ଲୋକଙ୍କ ପାଖରେ ବାତ୍ୟା, ବନ୍ୟା ଓ ଦେଶର ହାଲଗଲ, 
ପହଂାଇବା ଗୋପବନ୍ଧୁଙ୍କ ମନରେ ଥାଏ। ଲୋକେ ଖୁବ୍‌ କମ୍‌ ମୂଲ ଦେଇ ହାତ 
ପାହାନ୍ତିରେ ଖବର ଖଣ୍ଡିଏ ପାଇବେ, ଏହି ଉଦ୍ଦେଶ୍ୟରେ ସେ ସମାଜ ନାମରେ 
ସାପ୍ତାହିକ ଖବର କାଗଜ ପ୍ରକାଶ କଲେ | ଏହା ପ୍ରତି ଶନିବାର ଦିନ ବାହାରୁଥଲା | 
ସମାଜର ପ୍ରଥମ ସଂଖ୍ୟା ବାହାରିଲା ୧୯ ୧୯ ମସିହା, ଅକ୍ଟୋବର ୪ ତାରିଖ 
ଦିନ। ସେଦିନଟି ଥଲା ବିଜୟା ଦଶମୀ ବା ଦଶହରା। ସମାଜ କାଗଜରେ 
ଗୋପବନ୍ଧୁଙ୍କ ବକ୍ତତା, ରାଜ୍ୟର ବିଭିନ୍ନ ସମସ୍ଯା, ସ୍ବାଧୀନତା ଆନ୍ଦୋଳନର 
ଖବର ବାହାରୁ ଥଲା ପ୍ରଥମେ ପ୍ରଥମେ ସତ୍ୟବାଦୀ ପ୍ରେସ ଥବା ବେଳେ ସେହି 
ଛାତ୍ରାବାସର ପିଲାମାନେ କାଗଜକୁ ଭଙ୍ଗାଭଙ୍ଗି କରି ଟିକଟ ମାରିବା କାମ 
କରୁଥିଲେ । ସତ୍ୟବାଦୀ ପ୍ରେସ୍‌୍ଟ ଯେଉଁଥିରେ “ସମାଜ” ଛପା ଯାଉଥଲା ତାହା 
୧୯ ୨୪ ମସିହାରେ ପୁରୀକୁ ଏବଂ ପରେ ୧୯ ୨୭ରେ କଟକକୁ ଆସିଲା। 
ଏବେ ବକ୍ସି ବଜାରରେ ଗୋପବନ୍ଧୁ ଭବନ ରହିଛି । ପଦ୍ଧଶ୍ରୀ ରାଧାନାଥ ରଥ 
ଗୋପବନ୍ଧୁଙ୍କ ଅମଳରୁ ମରିବା ପର୍ଯ୍ୟନ୍ତ ଏହି ପ୍ରେସର ପରିଚାଳନା ବୁଝିଥିଲେ। 
ଗୋପବନ୍ଧୁ ମଲା ପୂର୍ବରୁ ସତ୍ଯବାଦୀ ପ୍ରେସ୍‌ ଓ “ସମାଜ” ଖବର କାଗଜକୁ 
ଲୋକସେବକ ମଣ୍ଡଳକୁ ଦାନ କରିଯାଇଛନ୍ତି। ‘ ସମାଜ?” ଆଜି ପ୍ରତିଦିନ 
ବାହାରୁଛି। ଏହା ଓଡ଼ିଶାର ଏକ ପ୍ରଧାନ ଖବର କାଗଜ | 


ବ୍ୟବସ୍କାପକ ସଭାରେ ସଦସ୍ଯ: 


ସେତେବେଳେ ଓଡ଼ିଶା, ବିହାର ସହିତ ମିଶି ରହିଥଲା | ସେଥରେ ବିହାର 
ଓଡ଼ିଶା କାଉନସିଲ ବା ବ୍ୟବସ୍ଥାପକ ସଭା ଥାଏ | ସେଥୁରେ ଓଡ଼ିଶାରୁ ମଧୁସୂଦନ 
ଦାସ ସଦସ୍ୟ ଥଲେ | ଗୋପବନ୍ଧୁ ଦାସ, ସମସ୍ତ ମୁନିସିପାଲିଟି ତରଫରୁ ନିର୍ବାଚିତ 
ହୋଇ ୧୯୧ ୭ ରୁ ୧୯ ୨୧ ଯାଏ ବ୍ୟବସ୍ଥାପକ ସଭାର ସଦସ୍ୟ ହୋଇ ପୂର୍ଣ୍ଣ 
ଅଂଶ ଗ୍ରହଣ କରିଥଲେ | ସେତିକିବେଳେ ସେ ଓଡ଼ିଶାର ବିଭିନ୍ନ ସମସ୍ୟାକୁ ଦୃଢ଼ 

ଓ ନିର୍ଭୀକ ଭାବରେ ଉପସ୍ଥାପନ କରିଥୁଲେ | ତାଙ୍କର ସାଦା ଓ ସରଳ ବେଶଭୂଷା, 


କୋମଳ ମଧୁର ଭାଷା ସମସ୍ତଙ୍କ ପ୍ରତି ଅମାୟିକ ବ୍ଯବହାର ସମସ୍ତଙ୍କୁ ମୁଗ୍ଧ 
କରିଥିଲା। 


ସେ ବ୍ୟବସ୍ଥାପକ ସଭାରେ ବିଛିନ୍ନାଂଳରେ ଓଡ଼ିଆ ଭାଷାଶିକ୍ଷା, ଓଡ଼ିଶାର 
ବଢ଼ି, ମରୁଡ଼ି ସମସ୍ୟା, ଓଡ଼ିଶା ସୃତନ୍ତ୍ର ପ୍ରଦେଶ ଗଠନ, ସ୍ବାସ୍ଥ୍ୟ, ଶିଳୁ, ବନ୍ଧବାଡ଼ 
ମରାମତି ଆଦି ନାନା ବିଷୟ ଗୃହରେ ସମସ୍ତଙ୍କ ଦୃଷ୍ଟିକୁ ଆଣିଥିଲେ । ପୁରୀରେ 
ସଂସ୍କୃତ କଲେଜ ଖୋଲିବା, କଟକରେ ବି.ଏଲ ଓ ଇଞ୍ଜିନିୟରିଂ ସ୍କୁଲ୍‌ ଏମ.ଏ 
ଶ୍ରେଣୀ ଖୋଲିବା, ଗୌନ୍ତିଆ ପ୍ରଥା ଉଠାଇବା, ଲବଣ ଶିଲ୍ପର ଉଦ୍ଧାର, ପ୍ରଭୁତି 
ଦାବି ଉପସ୍ଥାପନ କରିଥଲେ। ସେ ଇଂରାଜୀ ଓ ଓଡ଼ିଆରେ ଭଲ ଭାଷଣ 
ଦେଉଥଲେ। ସେ କହିବା ବେଳେ ସମସ୍ତେ ମନ ଦେଇ ଶୁଣୁଥିଲେ । ଗୋପବନ୍ଧୁ 
ପାଟଣା ବିଶ୍ଵବିଦ୍ୟାଳୟ ସିନେଟ୍‌ ସଭ୍ୟ ମଧ୍ଯ ଥଲେ । ଅଗଣିତ ଅଶିକ୍ଷିତ, ଗାଷୀ 
ମୁଲିଆ, ଦରିଦ୍ର ଜନତାଙ୍କ ପ୍ରତିନିଧ୍ବ ଭାବରେ କାର୍ଯ୍ୟ କରିଥ୍‌ବାରୁ ସେ ନିଜକୁ 
ଧନ୍ଯ ମଣିଥୁଲେ | 


ଓଡ଼ିଶାର କଂଗ୍ରେସ ଅନ୍ଦୋଳନ ଓ ଗୋପବନ୍ଧୁ :- 


ଇଂରେଜଙ୍କ ତଡ଼ି ସ୍ଵରାଜ ଆଣିବାକୁ ୧୮୮୫ ମସିହାରେ ଅଖିଳ ଭାରତ 
ଜାତୀୟ କଂଗ୍ରେସ ପ୍ରତିଷ୍ଠା ହୋଇଥଲା| ସେତେବେଳେ “ଓଡ଼ିଶା” ବୋଲି ସୃତନ୍ତ୍ତ 
ପ୍ରଦେଶ ନ ଥୁଲା ଓଡ଼ିଶାରେ ସେପରି କେହି ନେତା ନଥୁଲେ। ମାତ୍ର ଗୋପବନ୍ଧୁ 
ହି ଭଗୀରଥ ଗଙ୍ଗାଙ୍କୁ ଆଣିବା ପରି ଓଡ଼ିଶାରେ “କଂଗ୍ରେସଂକୁ ଆଣି ପ୍ରତିଷ୍ଠା 
କରିଥୁଲେ | ତାହାର ନୀତି ଓ ଆଦର୍ଶକୁ ପ୍ରଷବର କରି ଦେଶରେ ଜାଗରଣ ସୃଷ୍ଟି 
କରିଥିଲେ | ୧୯୦୬ ମସିହାରେ ଦାଦାଭାଇ ନାରୋଜିଙ୍କ ସଭାପତିତ୍ଵରେ 
କଲିକତାରେ ଯେଉଁ ଅଧ୍ବବେଶନ ବସିଲା, ସେଥ୍‌ରେ ଗୋପବନ୍ଧୁ ଓ ଆର୍ଯ୍ୟ 
ହରିହର ଯୋଗ ଦେଇଥିଲେ | ସେହିପରି ୨୦.୮. ୧୯ ୨୦ ରେ କଲିକତାର 
କଂଗ୍ରେସ ଅଧ୍ୟବେଶନରେ ଗୋପବନ୍ଧୁ ସାଥୀମାନଙ୍କ ସହ ଯୋଗ ଦେଇଥୁଲେ। 
ସେଠାରେ ଲାଲା ଲଜପତ ରାୟ ଓ ମହାମ୍ା ଗାନ୍ଧୀଙ୍କ ସହ ତାଙ୍କର ପରିଚୟ 
ହେଲା | ଏଣୁ ଓଡ଼ିଶାର ଦୁଃଖ ଦୁର୍ବଶା ବେଳେ ସେହି ଦୁଇ ମହାନ ନେତାଙ୍କ ସହ 
ସେ ଯୋଗାଯୋଗ ରକ୍ଷାକରି ସାହିଯ୍ୟ ଭିକ୍ଷା କରୁଥିଲେ। 

ଉଳ ସମ୍ମିଳନୀ ୧୯୦୩ ରେ ପ୍ରତିଷ୍ଠା ହେବାଠାରୁ ୧୫-୧୬ ବର୍ଷ 
ପର୍ଯ୍ୟନ୍ତ ଏହାର କାର୍ଯ୍ୟକ୍ରମରେ ଗୋପବନ୍ଧୁ ରୀତିମତ ଭାଗ ନେଉଥୁଲେ। 
୧୯ ୧୯ ମସିହାରେ ଉକ୍ଳ ସମ୍ମିଳନୀର ଯେଉଁ ଅଧ୍ୟବେଶନ ବସିଲା, ତହିଁରେ 
ଗୋପବନ୍ଧୁ ସଭାପତି ହେଲେ । ଏହିଠାରେ ମଧୁସୂଦନ ଦାସ ଓ ଗୋପବନ୍ଧୁଙ୍କ 
ମଧ୍ଯରେ ମତଭେଦ ଦେଖାଗଲା। ମଧୁସୂଦନ କହିଲେ- ଆଗ ଦେଶ ମିଶ୍ରଣ 
ହେବ। ଓଡ଼ିଶା ସ୍ଵତନ୍ତ୍ର ପ୍ରଦେଶ ହେବା ପରେ, କଂଗ୍ରେସର କାର୍ଯ୍ୟକ୍ରମରେ ଭାଗ 
ନେବ। ମାତ୍ର ଗୋପବନ୍ଧୁ କହିଲେ- ସମଗ୍ର ଭାରତ ବର୍ଷରେ ମହାମ୍ମା ଗାନ୍ଧୀଙ୍କ 
ନେତୃତ୍ବରେ ଆନ୍ଦୋଳନ ଚାଲିଛି। ଆମେ କ୍ଷୁଦ୍ର ପ୍ରାଦେଶିକତା ଭୁଲି ଯାଇ, 
କଂଗ୍ରେସରେ ଭାଗ ନେବା। 


ଗୋପବନ୍ଧୁ ଯୁକ୍ତି କଲେ:- 


ପ୍ରାଚୀନ ଉକ୍‌ଳ ଭାରତଠାରୁ ଭିନ୍ନ ନୁହେଁ। ସମୁଦ୍ର ସହ ଲାଗିଥବା ଯାଏ 
ଚିଲିକା, କ୍ଷୁଦ୍ର ଜଳାଶୟ ନୁହେଁ ଏହା ହ୍ରଦ ହେଲେ ମଧ୍ଯ ସମୁଦ୍ରର ଅଙ୍ଗ । 
ଏହାର ମୁହାଣ ବନ୍ଦ ହେଲେ ପଟୁମାଟି ଚିଲିକାକୁ ପୋତି ପକାଇବ | ତାଙ୍କର 
ଯୁକ୍ତି ଅତି ଉଚ୍ଚକୋଟୀର ଥଲା। ଆଉଥରେ ସେ କହିଲେ- “ ଓଡ଼ିଶା କିଏ ? 
ଏଠାରେ ରହୁଥିବା ବଙ୍ଗାଳୀ, ପଞ୍ଜାବୀ, ମାରଞୱାଡ଼ି, ମୁସଲମାନ, ସେମାନେ 
ବି ଓଡ଼ିଆ ଓ ଓଡ଼ିଶାର | ଓଡ଼ିଶାର ନଦୀ ମହାନଦୀ । ସମୁଦ୍ର“ମହୋଦଧବ। 
ଜଗତର ନାଥ ଜଗନ୍ନାଥ। ଏଣୁ ଓଡ଼ିଆ ଜାତି କିପରି ଏ ମହାଭାରତୀୟ 
ଜାତୀୟ ଆନ୍ଦୋଳନରୁ ଅଲଗା ହେବ।” 


୧୯ ୨୦ ମସିହା ଡିସେମ୍ବର ୨୬ ତାରିଖରେ ଯଗପରୁଠାରେ କଂଗ୍ରେସ 
ମହାଧ୍ବବେଶନ ବସିଲା ସେଥ୍‌ରେ ଗୋପବନ୍ଧୁ ଜଗବନ୍ଧୁ, କୃପାସିନ୍ଧୁ ନିରଞ୍ଜନ 
ପଟ୍ଟନାୟକ ପ୍ରଭୃତି ୩୦ ଜଣ ସଦସ୍ଯ ଯୋଗ ଦେଇଥୁଲେ । ଏହି ଅଧ୍ୟବେଶନରେ 
ମହାମ୍ରା ଗାନ୍ଧୀଙ୍କ “ ଅସହଯୋଗ ଆନ୍ଦୋଳନ” ପ୍ରସ୍ତାବ ପାସ୍‌ ହେଲା! ଭାଷା 
ସୂତ୍ରରେ ପ୍ରଦେଶ ଗଠନ ନିମିତ୍ତ ଏକ ସବ୍‌କମିଟି ହେଲା। ସେଥୁରେ ଓଡ଼ିଶାରୁ 
ନିରଞ୍ଜନ ପଟ୍ଟନାୟକ ସଦସ୍ଯ ରହିଲେ। ଗୋପବନ୍ଧୁ ଓଡ଼ିଶାରେ ଗାନ୍ଧୀଙ୍କ 
ଅସହଯୋଗ ଆନ୍ଦୋଳନକୁ ସଫଳ କରିବାକୁ ଶପଥ ନେଲେ । ସେଠାରୁ ଫେରି 

ଗୋପବନ୍ଧୁ ଓ ଅନ୍ୟମାନେ ତା ୩୦.୧ ୨.୧୯ ୨୦ ଦିନ ଚକ୍ରଧରପୁରରେ 
ଅନୁଷ୍ପିତ ଉକ୍‌ଳ ସମ୍ମିଳନୀରେ ଯୋଗ ଦେଲେ। ଏହି ସଭାରେ ଗୋପବନ୍ଧୁ 
କଂଗ୍ରେସର ଅସହଯୋଗ ଆନ୍ଦୋଳନକୁ ଓଡ଼ିଶାରେ ପ୍ରସାର ପାଇ ଜୋର୍‌ ଦେଲେ । 
ଉଜ୍ଵଳ ସମ୍ମିଳନୀ ବଦଳରେ କଂଗ୍ରେସ ଜରିଆରେ ଦେଶମିଶ୍ରଣ ଓ ସତନ୍ତ୍ର ଓଡ଼ିଶା 
ରାଜ୍ୟ ଗଠନ କରାଇ ଦେବେ ବୋଲି କହିଲେ। ଏହାପରେ ଗୋପବନ୍ଧୁ ଓଡ଼ିଶାରେ 
କଂଗ୍ରେସର ମୁଖ୍ୟ ନେତା ଭାବରେ ପ୍ରଚାରରେ ଲାଗି ପଡ଼ିଲେ। 


ମହାମ୍ବା ଗାନ୍ଧୀ ଓ କାଠଯୋଡ଼ି ବାଲିରେ ସଭା:- 


୧୯ ୨୦ କଲିକତା ଅଧ୍ବବେଶନରେ ମହାମ୍ା ଗାନ୍ଧୀଙ୍କ ସହିତ ଗୋପବନ୍ଧୁ 
ଚିହ୍ନାଜଣା। ଓଡ଼ିଶାରେ ଅସହଯୋଗ ଆନ୍ଦୋଳନର ବାର୍ଭା ଲୋକଙ୍କ ପାଖରେ 
ପହଂାଇବା ଦରକାର । ଏଣୁ ମହାତ୍ମା ଗାନ୍ଧୀ ତା ୨୩.୩. ୧୯ ୨୧ ମସିହାରେ 
ଓଡ଼ିଶାକୁ ଆସିଲେ। ସେହିଦିନ କଟକ କାଠଯୋଡ଼ି ନ୍ତ ବାଲିରେ ବିରାଟ 
ସାଧାରଣ ସଭାରେ ଭାଷଣ ଦେଲେ | ଗୋପବନ୍ଧୁ ତାଙ୍କୁ ସ୍ବାଗତ କରି ଲୋକଙ୍କ 
ଆଗରେ ଭଲ ବକ୍ତତାଟିଏ ଦେଲେ ଗାନ୍ଧୀ କଟକ କଦମରସୁଲ ଦର୍ଶନ ପରେ 
୨୫ ତାରିଖ ଦିନ ଭଦ୍ରକ ଯାଇ ସେଠାରେ ହିନ୍ଦୁ ମୁସଲମାନ ମିଳିତ ସଭାରେ 
ଭାଷଣ ଦେଲେ। ରାତିରେ ରେଳ ଯୋଗେ ସାକ୍ଷୀଗୋପାଳ ଆସି ପରଦିନ 
ସତ୍ୟବାଦୀ ବନବିଦ୍ୟାଳୟ ବୁଲି ଦେଖୁଲେ। ତାଙ୍କ ସାଙ୍ଗରେ କସ୍ତୁରବା ଓ ପୁତ୍ର 
ଦେବଦାସ ମଧ୍ଯ ଥାଆନ୍ତି | ଗାନ୍ଧିଜୀଙ୍କ ପ୍ରଥମ ଓଡ଼ିଶା ଗସ୍ତ ବେଳେ ଗୋପବନ୍ଧୁ 
ତାଙ୍କ ପାଖେ ପାଖେ ରହିଥୁଲେ। 


ଗାନ୍ଧିଜୀ ଓଡ଼ିଶା ଫେରିଗଲା ପରେ ଗୋପବନ୍ଧୁଙ୍କୁ ପ୍ରଶଂସା କରି ତାଙ୍କ 
ଇଂରେଜ ଖବରକାଗଜ ୟଙ୍ଗ ଇଣ୍ରିଆରେ ଏହିପରି ମତ ଦେଇଥୁଲେ- 
“ ଗୋପବନ୍ଧୁଙ୍କ ଭଳି, ତ୍ୟାଗୀ, କର୍ମଠ ପୁରୁଷଙ୍କୁ ନେଇ ବର୍ଷକ ଭିତରେ ସ୍ଵରାଜ୍ୟ 
ମିଳିପାରିବ ବୋଲି ମୋର ବିଶ୍ବାସ।” 

ଉତ୍କଳ ସ୍ଵରାଜ ଆଶ୍ରମ:- 


ଓଡ଼ିଶାର ସ୍ଵରାଜ ଆନ୍ଦୋଳନ ଓ କଂଗ୍ରେସ ରାଜନୀତିର ପେଣ୍ଡସ୍ଥାନ ହେଲା 
କଟକର ସ୍ଵରାଜ ଆଶ୍ରମ। ଏହା ଏବେ ମଧ୍ଯ ଅଛି। କଟକ ସହରର ସାହେବ 
ଜାଦା ବଜାରରେ ଏକ ଭଡ଼ାଘରେ ଗୋପବନ୍ଧୁ “ ସତ୍ୟବାଦୀ ମେସ୍‌” କରି 
ରହୁଥିଲେ। 


ସେଠାରେ ଗୋପବନ୍ଧୁ କଂଗ୍ରେସର ପ୍ରଚାର କାର୍ଯ୍ୟ କରୁଥିବାରୁ ସାରା ଓଡ଼ିଶା 
କର୍ମାମାନେ ଆସୁଥଲେ। ଏହି ମେସ୍‌ଟି ଶେଷରେ “ ସ୍ଵରାଜ୍ୟ ଆଶ୍ରମ” ହେଲା। 
ଅଟଳ ବିହାରୀ ଆରାର୍ଯ୍ୟ-ପରିରଗାଳକ ହେଲେ | ୧୯ ୨୧ରେ ଗୋପବନ୍ଧୁ ଉକ୍ଵଳ 
କଂଗ୍ରେସ କମିଟି ଗଠନକରି ତାହାର ସଭାପତି ହେଲେ ଏହା ପରେ ନିଖୁଳ 
ଭାରତ କଂଗ୍ରେସ ସଦସ୍ୟ ରହି ସଂଗଠନ ଓ ପ୍ରଚାର କାର୍ଯ୍ୟ କରିଥିଲେ । 


୧୯ ୨୧ ମସିହା ଜୁନ ମାସ ୨୧ ତାରିଖରେ ଏଠାରେ ଜାତୀୟ ବିଦ୍ୟାଳୟ 
ପ୍ରତିଷ୍ଠା ହୋଇ ସୂତାକଟା, ଲୁଗାବୁଣା ଆଦି ଶିକ୍ଷା ଦିଆଯାଉଥୁଲା | ନନ୍ଦ କିଶୋର 
ଦାସ, ବ୍ରଜସୁନ୍ଦର ଦାସ ଆଦି ପଢ଼ାଉଥଲେ। ଓଡ଼ିଶା କଂଗ୍ରେସ ନୀତି 
ଆଦର୍ଶ, ସ୍ଵରାଜ୍ୟ ଆନ୍ଦୋଳନର ପ୍ରଚାର ଓ ପ୍ରସାରର ଆଦିପୀଠ ଥଲା-ଏହି ଆଶ୍ରମ | 
ହରେକୃଷ୍ଣ ମହତାବ, ଯଦୁମଣି ମଙ୍ଗରାଜ, ରାଜକୃଷ୍ଣ ବୋଷଙ୍କ ଭଳି ପରବର୍ତୀ 
ନେତା ଏଠାରୁ ବାହାରିଥିଲେ | 


ଅସହଯୋଗ ଆନ୍ଦୋଳନ: ୧୪୪ ଧାରା ଜାରି:- 


କଂଗ୍ରେସର ନାଗପୁର ଅଧ୍ୟବେଶନରେ ୧୯ ୨୦ ମସିହାରେ ' ଅସହଯୋଗ 
ଆନ୍ଦୋଳନ ଡାକରା ଦିଆଗଲା | ମାତ୍ର ଓଡ଼ିଶାରେ ପରେ ଏହାର ପ୍ରଭାବ ପଡ଼ିଲା| 
୧୯ ୨୧ ମସିହା ଜାନୁୟାରି ଦିନ ଗୋପବନ୍ଧୁ ତିନିକୋଣିଆ ବଗିରଗା (କଟକ 
ସହର)ରେ ଏକ ବିରାଟ ସଭାରେ ଭାଷଣ ଦେଲେ। ଇଂରେଜ ସରକାରଙ୍କ 
ଅତ୍ୟାଗାର କଥା ବର୍ଣ୍ଣନା କରି କାନ୍ଦି ପକାଇଲେ । ସ୍ଵରାଜ୍ୟ ଆନ୍ଦୋଳନରେ 
ଯୋଗଦେବାକୁ ସମସ୍ତଙ୍କୁ ଡାକରା ଦେଲେ । ଏଣୁ ବହୁ ସ୍କୁଲଂକଲେଜ ଛାତ୍ର 

ପଟୁଆର କରି ଏହି ଆନ୍ଦୋଳନରେ ଯୋଗଦେଲେ। ଗୋପବନ୍ଧୁ ନିଜେ 
ଚକ୍ରଧରପୁର, ସମ୍ବଲପୁର, ଚାଇଁବସା, ଝାରସୁଗୁଡ଼ା, ଯାଜପୁର ଆଦି ସ୍ଥାନରେ 
ସଭାସମିତି କରି ଆନ୍ଦୋଳନର ବାରଉ୍ତୀ ପ୍ରଗ୍ଭର କଲେ, ନିଜର ସମାଜ ପ୍ରତ୍ରିକାରେ 
ଲେଖୁ ଲୋକଙ୍କୁ ଜାଗ୍ରତ କଲେ। 


ତାଙ୍କର ଭାଷଣ ଶୁଣିବାକୁ ସଭାରେ ହଜାର ହଜାର ସଂଖ୍ୟାରେ ଲୋକେ 
ଜମିଲେ। ଯୁବକ, ବୃଦ୍ଧ, ଛାତ୍ର ମହିଳା ସମସ୍ତେ ଆଗେଇ ଆସିଲେ ଆନ୍ଦୋଳନରେ 
ଭାଗ ନେବାକୁ। ପୋଲିସ୍‌ ଶାନ୍ତି ଶୃଙ୍ଖଳା ରକ୍ଷା ପାଇଁ ୧୪୪ ଧାରା ଜାରି 
କଲେ। ମାତ୍ର ଲୋକେ ମାନିଲେ ନାହିଁ। ଗିରଫ ହୋଇ ଜେଲ୍‌ ଗଲେ। 


ଗୋପବନ୍ଧୁ ସ୍ଵାଧୀନତା ଆନ୍ଦୋଳନର ନିଆଁ ସବୁଠି ଜାଳି ଦେଲେ। ଏଥର 
ଗୋରା ସରକାରଙ୍କ କଡା ନଜର ତାଙ୍କ ଉପରେ | ତାଙ୍କ ଲେଖା ବକ୍ତା ଏତେ 
ଉତ୍ତେଜନାମୂଳକ ଥଲା ଯେ-ଇଂରେଜ ସରକାର ତାଙ୍କ ଉପରେ ୧୯ ୨୧ 
ମସିହା ସେପ୍ଟେମ୍ବର ୧୦ ତାରିଖରେ ୧୪୪ ଧାରା ଜାରି କଲେ। ମାତ୍ର 
ତାଙ୍କର ସେଥକୁ ଖାତିର ନଥଲା। ସେ ସମାଜରେ ଲେଖୁଲେ- 

ପୁରୀ ଆଉ କଟକର ଜିଲା ମେଜିଷ୍ଟର୍‌ 
ଏକଶତ ଚୌରାଳିଶ ଦଫାରେ ଅଡ଼ର । 
ଜାରିକରି ମୋର ମୁଖ କରିଛନ୍ତି ବନ୍ଦ 
ଏଥୁପାଇଁ ତିଳେ ମୁହିଁ ନୂହେଁ ନିରାନନ୍ଦ। 
ହୁକୁମ ନ ମାନି କାର୍ଯ୍ୟ କରିବାକୁ ଭାଇ 
ମୋ ହୃଦେ ଶକତି ଦେଇଛନ୍ତି ବିଶ୍ଵ ସାଇଁ। 


ତାଙ୍କର ଏହି ଆଇନ ଅମାନ୍ୟ କାର୍ଯ୍ୟ ହେତୁ ସରକାର ତାଙ୍କୁ ଗିରଫ କରି 
ହଜାରିବାଗ ଜେଲରେ ବନ୍ଦୀ କରି ରଖୁଲେ। ଜେଲରେ ୨ ବର୍ଷ କାରାବାସ 
କଟାଇ ଗୋପବନ୍ଧୁ ୧୯ ୨୪ ମସିହା ଜୁନ୍‌ ମାସରେ ଖଲାସ ହୋଇ କଟକ 
ଆସିଲେ। 


ଉକ୍ୂଳମଣି ହେଲେ କିପରି :- 


୧୯ ୨୪ ମସିହା ଜୁନ୍‌ ୨୭ ତାରିଖ। ଗୋପବନ୍ଧୁ ହଜାରିବାଗ ଜେଲରୁ 
ଖଲାସ ହୋଇ ଆସିବା ପରେ ତାଙ୍କ ଏକ ସଭାରେ ସଂବର୍ଵନା ଦିଆଯାଇଥଲା। 
ସେଥୁରେ ବଙ୍ଗଳାର ବୈଜ୍ଞାନିକ ପ୍ରଫୁଲ୍ଲ ଚନ୍ଦ୍ରରାୟ ଅଧ୍ଯକ୍ଷତା କରିଥଲେ। ସେ 
ଗୋପବନ୍ଧୁଙ୍କ ଦେଶସେବା, ସାମ୍ବାଦିକତା ଏବଂ ସ୍ଵାଧୀନତା ଆନ୍ଦୋଳନରେ ତାଙ୍କର 
ତ୍ୟାଗ ଆଦି ବିଷୟରେ ଜାଣିଥଲେ। ସେହି ସଭାରେ ଗୋପବନ୍ଧୁ ପହଁଂବା 
ମାତ୍ରେ ସେ ତାଙ୍କୁ ଅତ୍ୟନ୍ତ ସମ୍ମାନ ସହିତ ଉକ୍୍‌ଳମଣି ଗୋପବନ୍ଧୁ କହି ପାଛୋଟି 
ନେଲେ । ଉପସ୍ଥିତ ଜନତା ତାଳିମାରି ତାଙ୍କର ସେହି ସମ୍ଭୋଧନକୁ ପ୍ରଶଂସା 
କଲେ ସେହିଦିନୁ “ ଗୋପବନ୍ଧୁ ହେଲେ ଉଦଵଳମଣି ଗୋପବନ୍ଧୁ ଦାସ। 


ଗୋପବନ୍ଧୁଙ୍କ ସାହିତ୍ୟ: - 


ପିଲାଦିନୁ ଜଗନ୍ନାଥ ଦାସଙ୍କ ଓଡ଼ିଆ ଭାଗବତ ପଢ଼ିବା ଫଳରେ ଗୋପବନ୍ଧୁଙ୍କ 
ମନ ଓ ହୃଦୟ ନିର୍ମଳ ଓ ଶୁଦ୍ଧ ହୋଇ ଯାଇଥୁଲା। ସେ ନିରୋଳାରେ ଭାର୍ଗବୀ 
ନଦୀ କୂଳରେ ବସି ଛୋଟ ଛୋଟ କବିତାମାନ ଲେଖୁଥଲେ। ତେଣୁ ଗୋପବନ୍ଧୁ 


ଥୁଲେ ମୁଖ୍ୟତଃ ଜଣେ କବି। 
m୦ 

ଜୀବନର ବିଭିନ୍ନ ସମୟରେ ସେ ଲେଖୁଥବା ଗୀତ କବିତାଗୁଡ଼ିକ ପୁସ୍ତକ 
ଆକାରରେ ପ୍ରକାଶିତ ହୋଇଅଛି | ସେଗୁଡ଼ିକ ହେଲା- ଅବକାଶ ଚିନ୍ତା, ବନ୍ଦୀର 
ଆମ୍ମକଥା, କାରା କବିତା, ଧର୍ମପଦ, ନଚିକେତା (ଗୋମହାମ୍ୟ) | 


ବନ୍ଦୀର ଆମ୍ମକଥା ଗୋପବନ୍ଧୁଙ୍କ ଆମ୍ପ ଜୀବନୀ ଅଟେ | ଗଦ୍ଯମାନଙ୍କ 
ମଧ୍ଯରେ ସତ୍ୟବାଦୀ ଓ ସମାଜରେ ପ୍ରକାଶିତ ବିଭିନ୍ନ ଆଲୋଚନା, ପ୍ରବନ୍ଧ ବା 
ସଂପାଦକୀୟ । ଏହା ବ୍ଯତୀତ ସଭା ସମିତିରେ ଦେଇଥିବା ଭାଷଣ | ତାଙ୍କର 
ଲେଖାଗୁଡ଼ିକ ସରଳ, ସର୍ବସାଧାରଣ ବୁଝି ପାରିବା ଭାଷାରେ ଲେଖୁଥଲେ। 
ସମାଜର ମଙ୍ଗଳ, ନୀତିଶିକ୍ଷା। ଇଶ୍ଵର ଭକ୍ତି ଜୀବେ ଦୟା, ଦେଶ ଭାବନା 
ମୂଳକ ଲେଖା ସେ ଲେଖୁ ଯାଇଛନ୍ତି। କର୍ମ ଓ ଦେଶ ସେବାକୁ ସେ କବିତାଠାରୁ 
ଅଲଗା କରି ନାହାନ୍ତି । ନିଜ କବିତାରେ ସତ୍ୟ-ଶିବ-ସୁନ୍ଦର ବାଣୀ ଶୁଣାଇଛନ୍ତି । 


ରାଜନୀତି ସହିତ ଦେଶସେବା ଓ ଜନସେବା ତାହା ସହିତ କବିତା ରଚନା, 
ଗୋପବନ୍ଧୁଙ୍କ ଉଚ୍ଛାମମକ ଦେଇଛି । ସେ ଭାରତୀୟ ଧର୍ମ ଓ ସଂସ୍କୃତି ଓ ଇତିହାସକୁ 
ପ୍ରାଣ ଭରି ଭଲ ପାଉଥଲେ। ଏଣୁ ଲେଖଛନ୍ତି- 


“ ମୋ ନେତ୍ରେ ଭାରତ, ଶିଳା ଶାଳଗ୍ରାମ 
ପ୍ରତି ସ୍ଥାନ ମୋର ଅଟେ ପୁରୀଧାମ - 
ସକଳ ସଲିଳ, ପଞ୍ଚଶୀଳ ଜନ 

ପ୍ରତି ଧର୍ମାଳୟ ମୋର ନୀଳାଚଳ ।। 
ଭାରତର ପ୍ରତିବୃକ୍ଷ କଳ୍ପବୃକ୍ଷ 
ପ୍ରଭୁ ଜଗନ୍ନାଥ ସର୍ବତ୍ର ପ୍ରକଟ।। 
(ବନ୍ଦୀର ଆମ୍ପକଥା) 
ସେ କହିଲେ - “ କାରଗାର ମୋର ସ୍ଵରାଜ୍ୟ ଆଶ୍ରମ।” ତେଣୁ ସମସ୍ତଙ୍କୁ 
ସ୍ଵରାଜ୍ୟ ଆନ୍ଦୋଳନରେ ସାମିଲ୍‌ ହେବାକୁ ତ୍ୟାଗର ବାଣୀ ଶୁଣାଉଛନ୍ତି- 


ମିଶୁ ମୋର ଦେହ ଏଦେଶ ମାଟିରେ 
ଦେଶବାସୀ ଗଲି ଯାଆନ୍ତୁ ପିଠିରେ 
ଦେଶର ସ୍ଵରାଜ୍ୟ ପଥେ ଯେତେ ଗାଡ଼ 
ପୂରୁ ତହିଁ ପଡ଼ି ମୋର ମାଂସ ହାଡ଼ା| 
(ବନ୍ଦୀର ଆମ୍ମକଥା) 
ସେ କହୁଥୁଲେଂ “ଜାତୀୟ ଜୀବନ ବିଶ୍ବଜନ ପ୍ରୀତି 
ଉକ୍ୁଳବାସୀଙ୍କ ହେଉ ଏହା ନୀତି! 
ଅସହଯୋଗ ଆନ୍ଦୋଳନରେ ଯୋଗ ଦେବା ପାଇଁ ବିନତି କରୁଥଲେ- 
ଚାଲ ସତ୍ୟପଥେ ନାହିଁ ଡର ଭୟ | 
ଅସହଯୋଗରେ ବିଜୟ ନିଶ୍ଚୟ” 
କବି ଗୋପବନ୍ଧୁ ଓଡ଼ିଶାର ପ୍ରାଚୀନ ସଂଗୀତ ଓ କବିଙ୍କ ପ୍ରଶଂସା କରିଛନ୍ତି 
ତାଙ୍କର “ ଉପେନ୍ଦ୍ର ଭଞ୍ଜ? କବିତାରେ: 


ଗାଏ ତୁମ ଗୀତ ସଭାରେ ପଣ୍ଡିତ 
ପଥେ ପନ୍ମା ହୃଷ୍ଟ ମନା 
ବିଲେ ବୋଲେ ଚଷା ଅନ୍ତପୁରେ ଯୋଷା 
ନୃତ୍ୟ ରଙ୍ଗେ ବାରଙ୍ଗନା | 
ମହାପୁରୁଷଙ୍କ ବାଣୀ ପରି ଗୋପବନ୍ଧୁଙ୍କ କେତୋଟି ଗୀତର ପଦ ପୁରପଲ୍ଲୀର 
ଲୋକଙ୍କ ତୁଣ୍ଡରୁ ଶୁଣାଯାଏ। ଯଥା- 


ମାନବ ଜୀବନ ନୂହଁଇ କେବଳ 
୩୨ 

ବର୍ଷମାସ ଦିନ ଦଣ୍ଡ 
କର୍ମେ ଜୀଏ ନର କର୍ମ ଏକା ତାର 
ଜୀବନର ମାନଦଣ୍ଡ | 
କାପୁରୁଷ ପରି ମରିବା ଜଗତେ 
ନୁହେଁ ସେ ପଉରୁଷ 
ପରହିତ ସାଧୂ ମରେ ସେ ମହୀରେ 
ସେହି ଏକା ସୁପୁରୁଷ 
(ଧର୍ମପଦ) 
ଆଲୋକ ଲିଭିଗଲା:- 
ଗୋପବନ୍ଧୁ ଜୀବନ ଥଲା-ଆନ୍ଦୋଳନମୟ | ନଖାଇ ନପିଇ ରାତିଦିନ ସେ 
ଦେଶ, ଜାତି, ଲୋକଙ୍କ ସେବାରେ ମନପ୍ରାଣ ଢ଼ାଳି ଦେଇଥଲେ | ଏଣୁ ତାଙ୍କର 
ଦେହର ଅବସ୍ଥା ଦିନକୁ ଦିନ ଖରାପ ଆଡ଼କୁ ଗତି କରୁଥଲା। 


୧୯ ୨୮ ମସିହା କଥା। ସେତେବେଳକୁ ଗୋପବନ୍ଧୁଙ୍କୁ ମାତ୍ର ୫୧ ବର୍ଷ 
ବୟସ। ଲାଲା ଲଜପତ ରାୟଙ୍କ ଲୋକସେବକ ମଣ୍ଡଳର ଗୋପବନ୍ଧୁ ଥଲେ 
ଜଣେ ସକ୍ରିୟ ସଭ୍ୟ | ସେ ଗୋପବନ୍ଧୁଙ୍କ ସେବା କାର୍ଯ୍ୟରେ ବେଶ୍‌ ସନ୍ତୁଷ୍ଟ 

ଥିଲେ। ତେଣୁ ଗୋପବନ୍ଧୁଙ୍କୁ ଡକାଇ ନେଲେ। ଗୋପବନ୍ଧୁ ଲୋକସେବକ 
ମଣ୍ଡଳ ଲାହୋର ଅଧ୍ବବେଶନରେ ଉପସଭାପତି କାମ ତୁଲାଇଲେ। 


ସେଠାରୁ ଫେରିବାବେଳେ ତାଙ୍କୁ ଟାଏଫଏଡ଼ ଜ୍ଵର ହେଲା। ସାଙ୍ଗରେ 
ଥାଆନ୍ତି ପଣ୍ଡିତ ଲିଙ୍ଗରାଜ ମିଶ୍ର । ତାଙ୍କୁ ସାକ୍ଷୀଗୋପାଳ ଅଣାଗଲା। ଜ୍ଵର ଟିକିଏ 
କମିବା ବେଳକୁ ସେ କହା କଥା ନ ମାନି କଲିକତାରେ ହେଉଥିବା ଶ୍ରମିକ 
ସମ୍ମିନଳୀରେ ଯୋଗ ଦେଲେ । ମତ୍ର ଜ୍ଵର ପୁଣି ଲେଉଟିଲା। ସେ ଗାଁକୁ ଫେରି 
ଆସିଲେ । ୧୯ ୨୮ ଜୁନ୍‌ ମାସ .୧ ୨ ତାରିଖକୁ ତାଙ୍କ ଅବସ୍ଥା ଅସମ୍ଭାଳ | ବହୁ 
ସାଙ୍ଗସାଥୀ ତାଙ୍କ ରୋଗଶଯ୍ୟା ପାଖରେ ଘେରି ରହିଥାନ୍ତି। 


ମାତ୍ର ଗୋପବନ୍ଧୁଙ୍କର ରୋଗ ପାଇଁ ଚିନ୍ତା ନଥିଲା, ଚିନ୍ତା ଥଲା ଓଡ଼ିଶା 
ସ୍ଵତନ୍ତ୍ର ପ୍ରଦେଶ ହେଲା ନାହିଁ। ଭାରତ ସ୍ଵାଧୀନ ହେଲାନାହିଁ। ସବୁକାମ ଅଧା 
ପଡ଼ିଛି। ନିଜର ଶେଷ ଦିନ ପହଞ୍ଚିଲାଣି-ସେ ବୁଝିଲେ। 


୧୯ ୨୮ ଜୁନ୍‌ ୧୭ ତାରିଖ | ସେଦିନ ମହାପ୍ରଭୁ ଜଗନ୍ନାଥଙ୍କ ନେତ୍ରୋସ୍ଵବ। 
ସନ୍ଧ୍ୟା ବେଳ। ବନ୍ଧୁବାନ୍ଧବ, ସାଙ୍ଗସାଥୀ ସମସ୍ତଙ୍କ ଆଖି ଛଳଛଳ | ମହାପୁରୁଷ 
ଗୋପବନ୍ଧୁ ଆଖୁ ବୁଜିଲେ। ଗୌରବର ଉଜ୍ଜଳ ଦୀପଶିକ୍ଷା ଲିଭିଗଲା ! 


ସେ ହେଲେ ଅମର । ସବୁ ଦିନ ପାଇଁ ଉକ୍ଵଳର ମଣି ହୋଇ ରହିଗଲେ। 
ଉକ୍୍‌ଳମଣି ବୋଲି କହିଲେ ଯଥାର୍ଥରେ ଗୋପବନ୍ଧୁଙ୍କୁ ହି ବୂଝାଏ। 

